

eul\_wid: rjo-ae

Διογένης ὁ Λαέρτιος · Diogenes of Laertia

## Lives and Opinions: Book V (Peripatetics)

Βίοι καὶ γνῶμαι τῶν ἐν φιλοσοφίᾳ εὐδοκιμησάντων, Ε'

**Period:** *Ῥωμαϊκή* Roman

**Dialect:** Ἀττικίζουσα Atticizing

**Domain:** Βίος Biography

**Format:** Πεζός Prose

- Vit.5.1 ὁ δὲ Νικόμαχος ἦν ἀπὸ Νικομάχου τοῦ Μαχάονος τοῦ Ἀσκληπιοῦ, καθά φησιν Ἑρμιππος ἐν τῷ Περὶ Ἀριστοτέλους ( FHG iii. 45)· καὶ συνεβίου Ἀμύντα τῷ Μακεδόνων βασιλεῖ ἱατροῦ καὶ φίλου χρεῖα. οὗτος γνησιώτατος τῶν Πλάτωνος μαθητῶν, τραυλὸς τὴν φωνήν, ὥς φησι Τιμόθεος ὁ Ἀθηναῖος ἐν τῷ Περὶ βίων ( FHG iv. 523)· ἀλλὰ καὶ ἰσχυροσκελὴς, φασίν, ἦν καὶ μικρόμματος ἐσθῆτί τ' ἐπισήμῳ χρώμενος καὶ δακτυλίοις καὶ κουρᾶ. ἔσχε δὲ καὶ υἱὸν Νικόμαχον ἐξ Ἑρπυλίδος τῆς παλλακῆς, ὥς φησι Τιμόθεος (cf. FHG i. 211). Ἀπέστη δὲ Πλάτωνος ἔτι περιόντος· ὥστε φασὶν ἐκεῖνον εἰπεῖν, “Ἀριστοτέλης ἡμᾶς ἀπελάκτισε καθαπερεὶ τὰ πωλάρια γεννηθέντα τὴν μητέρα.
- Vit.5.2 ” φησὶ δ' Ἑρμιππος ἐν τοῖς Βίοις ( FHG iii. 45) ὅτι πρεσβεύοντος αὐτοῦ πρὸς Φίλιππον ὑπὲρ Ἀθηναίων σχολάρχης ἐγένετο τῆς ἐν Ἀκαδημαίᾳ σχολῆς Ξενοκράτης· ἐλθόντα δὲ αὐτὸν καὶ θεασάμενον ὑπ' ἄλλῳ τὴν σχολήν, ἐλέσθαι περίπατον τὸν ἐν Λυκείῳ καὶ μέχρι μὲν ἀλείμματος ἀνακάμπτοντα τοῖς μαθηταῖς συμφιλοσοφεῖν· ὅθεν περιπατητικὸν προσαγορευθῆναι. οἱ δ', ὅτι ἐκ νόσου περιπατοῦντι Ἀλεξάνδρῳ συμπαρῶν διελέγετο ἄττα. Ἐπειδὴ δὲ πλείους ἐγίνοντο ἥδη, καὶ ἐκάθισεν εἰπῶν· αἰσχρὸν σιωπᾶν, Ξενοκράτη δ' ἔαν λέγειν.
- Vit.5.3 καὶ πρὸς θέσιν συνεγύμναζε τοὺς μαθητάς, ἅμα καὶ ῥητορικῶς ἐπασκῶν. ἔπειτα μέντοι ἀπῆρε πρὸς Ἑρμίαν τὸν εὐνοῦχον, Ἀταρνέως ὄντα τύραννον· ὃν οἱ μὲν φασὶ παιδικὰ γενέσθαι αὐτοῦ, οἱ δὲ καὶ κηδεῦσαι αὐτῷ δόντα τὴν θυγατέρα ἢ ἀδελφιδὴν, ὥς φησι Δημήτριος ὁ Μάγνης ἐν τοῖς Περὶ ὁμωνύμων ποιητῶν τε καὶ συγγραφέων ( FHG iv. 382)· ὃς καὶ δοῦλον Εὐβούλου φησὶ γενέσθαι τὸν Ἑρμίαν, γένει Βιθυνὸν ὄντα καὶ τὸν δεσπότην ἀνελόντα. Ἀρίστιππος δ' ἐν τῷ πρώτῳ Περὶ παλαιᾶς τρυφῆς ( FHG ii. 79) φησιν ἐρασθῆναι τὸν Ἀριστοτέλην παλλακίδος τοῦ Ἑρμίου.
- Vit.5.4 τοῦ δὲ συγχωρήσαντος ἔγημέ τ' αὐτὴν καὶ ἔθυσεν ὑπερχαίρων τῷ γυναιῷ, ὥς Ἀθηναῖοι τῇ Ἐλευσινίᾳ Δήμητρι· τῷ τε Ἑρμῖᾳ παιᾶνα ἔγραψεν, ὃς ἔνδον γέγραπται. ἐντεῦθεν τε γενέσθαι ἐν Μακεδονίᾳ παρὰ Φιλίππῳ καὶ λαβεῖν μαθητὴν παρ' αὐτοῦ τὸν υἱὸν Ἀλέξανδρον, καὶ αἰτήσαι ἀναστῆσαι αὐτοῦ τὴν πατρίδα κατασκαφεῖσαν ὑπὸ Φιλίππου καὶ τυχεῖν. οἷς καὶ νόμους θεῖναι. ἀλλὰ καὶ ἐν τῇ σχολῇ νομοθετεῖν μιμούμενον Ξενοκράτην, ὥστε κατὰ δέκα ἡμέρας ἄρχοντα ποιεῖν. ἐπειδὴ δ' ἐδόκει ἐπιεικῶς αὐτῷ συγγενεῖσθαι Ἀλεξάνδρῳ, ἀπῆρεν εἰς Ἀθήνας, συστήσας αὐτῷ τὸν συγγενῆ Καλλισθένην τὸν Ὀλύνθιον· ὃν καὶ παρρησιαστικώτερον λαλοῦντα τῷ βασιλεῖ καὶ μὴ πειθόμενον αὐτῷ φασιν ἐπιπλήξαντα εἰπεῖν

- Vit.5.5 ὠκύμορος δὴ μοι, τέκος, ἔσσει, οἷ' ἀγορεύεις. καὶ δὴ καὶ ἐγένετο. δόξας γὰρ Ἑρμολάῳ συμμετεσχηκέναι τῆς εἰς Ἀλέξανδρον ἐπιβουλῆς ἐν σιδηρᾷ περιήγετο γαλαάγρα, φθειριῶν καὶ ἀκόμιστος· καὶ τέλος λέοντι παραβληθεὶς, οὕτω κατέστρεψεν. Ὁ δ' οὖν Ἀριστοτέλης ἐλθὼν εἰς τὰς Ἀθήνας καὶ τρία πρὸς τοῖς δέκα τῆς σχολῆς ἀφηγησάμενος ἔτη ὑπεξῆλθεν εἰς Χαλκίδα, Εὐρυμέδοντος αὐτὸν τοῦ ἱεροφάντου δίκην ἀσεβείας γραψαμένου, ἢ Δημοφίλου ὡς φησι Φαβωρίνος ἐν Παντοδαπῇ ἱστορίᾳ ( FGrH iii. 581), ἐπειδὴ περ τὸν ὕμνον ἐποίησεν εἰς τὸν προειρημένον Ἑρμίαν, ἀλλὰ καὶ ἐπίγραμμα ἐπὶ τοῦ ἐν Δελφοῖς ἀνδριάντος τοιοῦτον
- Vit.5.6 τόνδε ποτ' οὐχ ὁσίως παραβὰς μακάρων θέμιν ἀγνὴν ἔκτεινεν Περσῶν τοξοφόρων βασιλεύς, οὐ φανερώς λόγῃ φονίοις ἐν ἀγῶσι κρατήσας, ἀλλ' ἀνδρὸς πίστει χρησάμενος δολίου. Ἐνταῦθα δὴ πῶν ἀκόνιτον ἐτελεύτησεν, ὡς φησιν Εὐμηλος ἐν τῇ πέμπτῃ τῶν Ἱστοριῶν ( FGrH 77 F 1), βιοὺς ἔτη ἑβδομήκοντα. ὁ δ' αὐτὸς φησιν αὐτὸν καὶ Πλάτωνι τριακοντούτην συστήναι, διαπίπτων· βεβίωκε γὰρ τρία μὲν πρὸς τοῖς ἐξήκοντα, Πλάτωνι δὲ ἑπτακαίδεκέτης συνέστη. Ὁ δὲ ὕμνος ἔχει τοῦτον τὸν τρόπον (Ar. fg. 5 Diehl, 842 Page): ἀρετά, πολύμοχθε γένει βροτείῳ, θήραμα κάλλιστον βίῳ, σᾶς πέρι, παρθένε, μορφᾶς καὶ θανεῖν ζαλωτὸς ἐν Ἑλλάδι πότμος καὶ πόνους τλῆναι μαλεροὺς ἀκάμαντας τοῖον ἐπὶ φρένα βάλλεις καρπὸν ἰσαθάνατον χρυσοῦ τε κρεῖσσον καὶ γονέων μαλακαυγήτιό θ' ὕπνου.
- Vit.5.7 σεῦ δ' ἔνεχ' οὐκ Διὸς Ἡρακλῆς Λήδας τε κοῦροι πόλλ' ἀνέτλασαν ἔργοις σὰν ἀγρεύοντες δύναμιν. σοῖς δὲ πόθοις Ἀχιλεὺς Αἴας τ' Αἶδαο δόμους ἦλθον· σᾶς δ' ἔνεκεν φιλίου μορφᾶς Ἀταρνέος ἔντροφος ἀελίου χήρωσεν αὐγᾶς.
- Vit.5.8 τοιγὰρ ἀοίδιμος ἔργοις, ἀθάνατόν τε μιν αὐξήσουσι Μοῦσαι, Μναμοσύνας θύγατρες, Διὸς ξενίου σέβας αὔξουσιν φιλίας τε γέρας βεβαίου. Ἔστι δ' οὖν καὶ εἰς τοῦτον ἡμῶν οὕτως ἔχον ( A. Pal. vii. 107) Εὐρυμέδων ποτ' ἔμελλεν Ἀριστοτέλην ἀσεβείας γράψασθαι Δημοῦς μύστιδος ὦν πρόπολος, ἀλλὰ πῶν ἀκόνιτον ὑπέκφυγε· τοῦτ' ἀκονιτὶ ἦν ἄρα νικῆσαι συκοφάσεις ἀδίκους. Τοῦτον πρῶτον Φαβωρίνος ἐν Παντοδαπῇ ἱστορίᾳ
- Vit.5.9 λόγον δικανικὸν ὑπὲρ ἑαυτοῦ συγγράψαι φησὶν ἐπ' αὐτῇ ταύτῃ τῇ δίκῃ καὶ λέγειν ὡς Ἀθήνησιν ὄγχην ἐπ' ὄγχην γηράσκει, σῦκον δ' ἐπὶ σύκῳ. Φησὶ δ' Ἀπολλόδωρος ἐν Χρονικοῖς ( FGrH 244 F 38a) γεννηθῆναι μὲν αὐτὸν τῷ πρώτῳ ἔτει τῆς ἐνάτης καὶ ἐνενηκοστῆς Ὀλυμπιάδος, παραβαλεῖν δὲ Πλάτωνι καὶ διατρίψαι παρ' αὐτῷ εἴκοσιν ἔτη, ἑπτακαίδεκέτη συστάντα· καὶ εἷς [τε] Μυτιλήνην ἐλθεῖν ἐπ' ἄρχοντος Εὐβούλου τῷ τετάρτῳ ἔτει τῆς ὀγδόης καὶ ἑκατοστῆς Ὀλυμπιάδος. Πλάτωνος δὲ τελευτήσαντος τῷ πρώτῳ ἔτει ἐπὶ Θεοφίλου, πρὸς Ἑρμίαν ἀπᾶραι καὶ μεῖναι ἔτη τρία· ἐπὶ Πυθοδότου δ' ἐλθεῖν πρὸς Φίλιππον τῷ δευτέρῳ ἔτει τῆς ἐνάτης καὶ ἑκατοστῆς Ὀλυμπιάδος, Ἀλεξάνδρου πεντεκαίδεκα ἔτη ἤδη γεγονότος.
- Vit.5.10 εἰς δ' Ἀθήνας ἀφικέσθαι τῷ δευτέρῳ ἔτει τῆς ἐνδεκάτης καὶ ἑκατοστῆς Ὀλυμπιάδος καὶ ἐν Λυκείῳ σχολάσαι ἔτη τρία πρὸς τοῖς δέκα. εἴτ' ἀπᾶραι εἰς Χαλκίδα τῷ τρίτῳ ἔτει τῆς τετάρτης καὶ δεκάτης καὶ ἑκατοστῆς Ὀλυμπιάδος, καὶ τελευτῆσαι ἐτῶν τριῶν που καὶ ἐξήκοντα νόσῳ, ὅτε καὶ Δημοσθένην καταστρέψαι ἐν Καλαυρίᾳ, ἐπὶ Φιλοκλέους. λέγεται δὲ διὰ τὴν Καλλισθένους πρὸς Ἀλέξανδρον σύστασιν προσκροῦσαι τῷ βασιλεῖ· κάκεῖνον ἐπὶ τῷ τοῦτον λυπῆσαι Ἀναξιμένην μὲν αὐξῆσαι, πέμψαι δὲ καὶ Ξενοκράτει δῶρα. Ἀπέσκωψε δ' εἰς αὐτὸν ἐπίγραμμα καὶ Θεόκριτος ὁ Χῖος
- Vit.5.11 οὕτως ποιήσας, ὡς φησιν Ἀμβρύων ἐν τῷ Περὶ Θεοκρίτου ( App. Anth. ii. 46)· Ἑρμίου εὐνούχου ἡδ' Εὐβούλου ἅμα δούλου σῆμα κενὸν κενόφρων τεύξεν Ἀριστοτέλης, ὃς διὰ τὴν ἀκρατῇ γαστρὸς φύσιν εἴλετο ναίειν ἀντ' Ἀκαδημείας Βορβόρου ἐν προχοαῖς. ἀλλὰ καὶ Τίμων αὐτοῦ καθήψατο εἰπὼν (Diels 36)· οὐδ' ἄρ' Ἀριστοτέλους εἰκαισιόνης ἀλεγεινῆς. Καὶ οὗτος μὲν ὁ βίος τοῦ φιλοσόφου. ἡμεῖς δὲ καὶ διαθήκαις αὐτοῦ περιετύχομεν οὕτω πως ἐχούσαις· “Ἔσται

μὲν εὖ· ἂν δέ τι συμβαίνει, τάδε διέθετο Ἀριστοτέλης· ἐπίτροπον μὲν εἶναι πάντων καὶ διὰ παντὸς Ἀντίπατρον· ἕως δ' ἂν Νικάνωρ καταλάβῃ, ἐπιμελεῖσθαι Ἀριστομένην, Τίμαρχον, Ἱππαρχον, Διοτέλην, Θεόφραστον ἂν βούληται καὶ ἐνδέχεται αὐτῷ, τῶν τε παιδίων καὶ Ἑρπυλίδος καὶ τῶν καταλελειμμένων.

Vit.5.12 καὶ ὅταν ὥρα ᾗ τῇ παιδί, ἐκδόσθαι αὐτὴν Νικάνορι· ἂν δέ τῇ παιδί συμβῇ τι—ὃ μὴ γένοιτο οὐδὲ ἔσται—πρὸ τοῦ γήμασθαι ἢ ἐπειδὰν γήμηται, μήπω παιδίων ὄντων, Νικάνωρ κύριος ἔστω καὶ περὶ τοῦ παιδίου καὶ περὶ τῶν ἄλλων διοικεῖν ἀξίως καὶ αὐτοῦ καὶ ἡμῶν. ἐπιμελεῖσθω δὲ Νικάνωρ καὶ τῆς παιδὸς καὶ τοῦ παιδὸς Νικομάχου, ὅπως ἂν ἀξιοῖ τὰ περὶ αὐτῶν, ὡς καὶ πατὴρ ὢν καὶ ἀδελφός. ἂν δέ τι πρότερον συμβῇ Νικάνορι—ὃ μὴ γένοιτο—ἢ πρὸ τοῦ λαβεῖν τὴν παῖδα ἢ ἐπειδὰν λάβῃ, μήπω παιδίων ὄντων, ἂν μὲν τι ἐκείνος τάξῃ, ταῦτα κύρια ἔστω· ἂν δὲ βούληται Θεόφραστος εἶναι μετὰ τῆς παιδὸς, καθάπερ πρὸς Νικάνορα· εἰ δὲ μή, τοὺς ἐπιτρόπους βουλευομένους μετ' Ἀντιπάτρου καὶ περὶ τῆς παιδὸς καὶ περὶ τοῦ παιδίου διοικεῖν ὅπως ἂν αὐτοῖς δοκῇ ἄριστα εἶναι.

Vit.5.13 ἐπιμελεῖσθαι δὲ τοὺς ἐπιτρόπους καὶ Νικάνορα μνησθέντας ἐμοῦ καὶ Ἑρπυλίδος, ὅτι σπουδαία περὶ ἐμὲ ἐγένετο, τῶν τε ἄλλων καὶ ἂν βούληται ἄνδρα λαμβάνειν, ὅπως μὴ ἀναξίως ἡμῶν δοθῇ. δοῦναι δ' αὐτῇ πρὸς τοῖς πρότερον δεδομένοις καὶ ἀργυρίου τάλαντον ἐκ τῶν καταλελειμμένων καὶ θεραπαίνας τρεῖς, ἂν βούληται, καὶ τὴν παιδίσκην ἣν ἔχει καὶ παῖδα τὸν Πυρραῖον· καὶ ἂν μὲν ἐν Χαλκίδι βούληται οἰκεῖν, τὸν ξενῶνα τὸν πρὸς τῷ κήπῳ· ἂν δὲ ἐν Σταγείροις, τὴν πατρῶαν οἰκίαν.

Vit.5.14 ὁποτέραν δ' ἂν τούτων βούληται, κατασκευάσαι τοὺς ἐπιτρόπους σκεύεσιν οἷς ἂν δοκῇ κακείνοις καλῶς ἔχειν καὶ Ἑρπυλίδι ἱκανῶς. ἐπιμελεῖσθω δὲ Νικάνωρ καὶ Μύρμηκος τοῦ παιδίου, ὅπως ἀξίως ἡμῶν τοῖς ἰδίους ἐπικομισθῇ σὺν τοῖς ὑπάρχουσιν ἃ εἰλήφαμεν αὐτοῦ. εἶναι δὲ καὶ Ἀμβρακίδα ἐλευθέραν καὶ δοῦναι αὐτῇ, ὅταν ἡ παῖς ἐκδοθῇ, πεντακοσίας δραχμὰς καὶ τὴν παιδίσκην ἣν ἔχει. δοῦναι δὲ καὶ Θαλῇ πρὸς τῇ παιδίσκῃ ἣν ἔχει, τῇ ὠνηθείσῃ, χιλίας δραχμὰς καὶ παιδίσκην· καὶ Σίμωνι χωρὶς τοῦ πρότερον ἀργυρίου αὐτῷ δοθέντος εἰς παῖδ' ἄλλον, ἢ παῖδα πρίασθαι ἢ ἀργύριον ἐπιδοῦναι.

Vit.5.15 Τύχωνα δ' ἐλεύθερον εἶναι, ὅταν ἡ παῖς ἐκδοθῇ, καὶ Φίλωνα καὶ Ὀλύμπιον καὶ τὸ παιδίον αὐτοῦ. μὴ πωλεῖν δὲ τῶν παίδων μηδὲνα τῶν ἐμὲ θεραπευόντων, ἀλλὰ χρῆσθαι αὐτοῖς· ὅταν δ' ἐν ἡλικίᾳ γένωνται, ἐλευθέρους ἀφεῖναι κατ' ἀξίαν. ἐπιμελεῖσθαι δὲ καὶ τῶν ἐκδεδομένων εἰκόνων παρὰ Γρυλλίωνα, ὅπως ἐπιτελεσθεῖσαι ἀνατεθῶσιν, ἢ τε Νικάνορος καὶ ἡ Προζένου, ἣν διενοοῦμην ἐκδοῦναι, καὶ ἡ τῆς μητρὸς τῆς Νικάνορος· καὶ τὴν Ἀριμνήστου τὴν πεποιημένην ἀναθεῖναι, ὅπως μνημεῖον αὐτοῦ ᾗ, ἐπειδὴ ἅπαις ἐτελεύτησε· καὶ τὴν τῆς μητρὸς τῆς ἡμετέρας τῇ Δήμητρι ἀναθεῖναι εἰς Νεμέαν ἢ ὅπου ἂν δοκῇ.

Vit.5.16 ὅπου δ' ἂν ποιῶνται τὴν ταφήν, ἐνταῦθα καὶ τὰ Πυθιάδος ὅστ' ἀνελόντας θεῖναι, ὥσπερ αὐτὴ προσέταξεν· ἀναθεῖναι δὲ καὶ Νικάνορα σωθέντα, ἣν εὐχὴν ὑπὲρ αὐτοῦ ἠϋξάμην. ζῶα λίθινα τετραπύχη Διὶ σωτῆρι καὶ Ἀθηνᾷ σωτείρᾳ ἐν Σταγείροις.” Τοῦτον ἴσχουσιν αὐτῷ αἱ διαθήκαι τὸν τρόπον. λέγεται δὲ καὶ λοπάδας αὐτοῦ πλείστας εὐρῆσθαι· καὶ Λύκωνα λέγειν ὡς ἐν πυέλῳ θερμοῦ ἐλαίου λούοιτο καὶ τοῦλαιον διαπωλοῖτο. ἔνιοι δὲ καὶ ἀσκίον θερμοῦ ἐλαίου ἐπιτιθέναι αὐτὸν τῷ στομάχῳ φασί· καὶ ὅποτε κοιμῶτο, σφαῖραν χαλκὴν βάλλεσθαι αὐτῷ εἰς τὴν χεῖρα λεκάνης ὑποκειμένης, ἵν' ἐκπεσούσης τῆς σφαίρας εἰς τὴν λεκάνην ὑπὸ τοῦ ψόφου ἐξέγροιο. Ἀναφέρεται δ' εἰς αὐτὸν καὶ ἀποφθέγματα κάλλιστα ταυτί.

Vit.5.17 ἐρωτηθεὶς τί περιγίνεται κέρδος τοῖς ψευδομένοις, “ὅταν,” ἔφη, “λέγωσιν ἀλήθειαν, μὴ πιστεῦεσθαι.” ὀνειδιζόμενός ποτε ὅτι πονηρῷ ἀνθρώπῳ ἐλεημοσύνην ἔδωκεν, “οὐ τὸν τρόπον,” εἶπεν “ἀλλὰ τὸν ἀνθρωπον ἡλέησα.” συνεχὲς εἰώθει λέγειν πρὸς τε τοὺς φίλους καὶ

- τοὺς φοιτῶντας αὐτῷ, ἔνθα ἂν καὶ ὅπου διατρίβων ἔτυχεν, ὡς ἡ μὲν ὄρασις ἀπὸ τοῦ περιέχοντος [ἄερος] λαμβάνει τὸ φῶς, ἡ δὲ ψυχὴ ἀπὸ τῶν μαθημάτων. πολλάκις δὲ καὶ ἀποτεινόμενος τοὺς Ἀθηναίους ἔφασκεν εὐρηκέναι πυροὺς καὶ νόμους· ἀλλὰ πυροῖς μὲν χρῆσθαι, νόμοις δὲ μή. Τῆς παιδείας ἔφη τὰς μὲν ρίζας εἶναι πικράς, τὸν δὲ καρπὸν γλυκύν.
- Vit.5.18 ἑρωτηθεὶς τί γηράσκει ταχύ, “χάρις,” ἔφη. ἑρωτηθεὶς τί ἐστὶν ἐλπίς, “ἐγρηγορότος,” εἶπεν, “ἐνύπνιον.” Διογένηος ἰσχάδ’ αὐτῷ διδόντος νοήσας ὅτι, εἰ μὴ λάβοι, χρεῖαν εἶη μεμελετηκώς, λαβὼν ἔφη Διογένην μετὰ τῆς χρεῖας καὶ τὴν ἰσχάδα ἀπολωλεκέναι· πάλιν τε διδόντος λαβὼν καὶ μετεωρίσας ὡς τὰ παιδιὰ εἰπὼν τε “μέγας Διογένης,” ἀπέδωκεν αὐτῷ. τριῶν ἔφη δεῖν παιδεία, φύσεως, μαθήσεως, ἀσκήσεως. ἀκούσας ὑπὸ τινος λοιδορεῖσθαι, “ἀπόντα με,” ἔφη, “καὶ μαστιγοῦτώ.” τὸ κάλλος παντὸς ἔλεγεν ἐπιστολίου συστατικώτερον.
- Vit.5.19 οἱ δὲ τοῦτο μὲν Διογένην φασὶν ὀρίσασθαι, αὐτὸν δὲ θεοῦ δῶρον εἰπεῖν εὐμορφίαν· Σωκράτην δὲ ὀλιγοχρόνιον τυραννίδα· Πλάτωνα προτέρημα φύσεως· Θεόφραστον σιωπῶσαν ἀπάτην· Θεόκριτον ἑλεφαντίνην ζημίαν· Καρνεάδην ἀδορυφόρητον βασιλείαν. ἑρωτηθεὶς τίτι διαφέρουσιν οἱ πεπαιδευμένοι τῶν ἀπαιδευτῶν, “ὄσῳ,” εἶπεν, “οἱ ζῶντες τῶν τεθνεώτων.” τὴν παιδείαν ἔλεγεν ἐν μὲν ταῖς εὐτυχίαις εἶναι κόσμον, ἐν δὲ ταῖς ἀτυχίαις καταφυγὴν. τῶν γονέων τοὺς παιδεύσαντας ἐντιμωτέρους εἶναι τῶν μόνον γεννησάντων· τοὺς μὲν γὰρ τὸ ζῆν, τοὺς δὲ τὸ καλῶς ζῆν παρασχεῖσθαι. πρὸς τὸν καυχώμενον ὡς ἀπὸ μεγάλης πόλεως εἶη, “οὐ τοῦτο,” ἔφη, “δεῖ σκοπεῖν, ἀλλ’ ὅστις μεγάλης πατρίδος ἄξιός ἐστιν.” ἑρωτηθεὶς τί ἐστὶ φίλος, ἔφη, “μία ψυχὴ δύο σώμασιν ἐνοικοῦσα.
- Vit.5.20 ” τῶν ἀνθρώπων ἔλεγε τοὺς μὲν οὕτω φεῖδεσθαι ὡς αἰεὶ ζησομένους, τοὺς δὲ οὕτως ἀναλίσκειν ὡς αὐτίκα τεθνηξομένους. πρὸς τὸν πυθόμενον διὰ τί τοῖς καλοῖς πολὺν χρόνον ὀμιλοῦμεν, “τυφλοῦ,” ἔφη, “τὸ ἐρώτημα.” ἑρωτηθεὶς τί ποτ’ αὐτῷ περιέγονεν ἐκ φιλοσοφίας, ἔφη, “τὸ ἀνεπιτάκτως ποιεῖν ἅ τινες διὰ τὸν ἀπὸ τῶν νόμων φόβον ποιοῦσιν.” ἑρωτηθεὶς πῶς ἂν προκόπτοιεν οἱ μαθηταί, ἔφη, “ἔὰν τοὺς προέχοντας διώκοντες τοὺς ὑστεροῦντας μὴ ἀναμένωσι.” πρὸς τὸν εἰπόντα ἀδολέσχην, ἐπειδὴ αὐτοῦ πολλὰ κατήντησε, “μήτι σου κατεφλυάρησα;” “μὰ Δί’,” εἶπεν· “οὐ γάρ σοι προσεῖχον.
- Vit.5.21 ” πρὸς τὸν αἰτιασάμενον ὡς εἶη μὴ ἀγαθῷ ἔρانون δεδωκώς—φέρεται γὰρ καὶ οὕτως—“οὐ τῷ ἀνθρώπῳ,” φησὶν, “ἔδωκα, ἀλλὰ τῷ ἀνθρωπίνῳ.” ἑρωτηθεὶς πῶς ἂν τοῖς φίλοις προσφεροίμεθα, ἔφη, “ὡς ἂν εὐξαίμεθα αὐτοὺς ἡμῖν προσφέρεισθαι.” τὴν δικαιοσύνην ἔφη ἀρετὴν ψυχῆς διανεμητικὴν τοῦ κατ’ ἀξίαν. κάλλιστον ἐφόδιον τῷ γήρᾳ τὴν παιδείαν ἔλεγε. φησὶ δὲ Φαβωρίνος ἐν τῷ δευτέρῳ τῶν Ἀπομνημονευμάτων ( FHG iii. 578) ὡς ἐκάστοτε λέγοι, “ὧ φίλοι οὐδεὶς φίλος”· ἀλλὰ καὶ ἐν τῷ ἐβδόμῳ τῶν Ἠθικῶν ( EE 1245b20—21) ἐστὶ. καὶ ταῦτα μὲν εἰς αὐτὸν ἀναφέρεται. Συνέγραψε δὲ ἀμπλειστα βιβλία, ἃ ἀκόλουθον ἡγησάμεν ὑπογράψαι διὰ τὴν περὶ πάντας λόγους τάνδρὸς ἀρετὴν· Περὶ δικαιοσύνης α’ β’ γ’ δ’, Περὶ ποιητῶν α’ β’ γ’, Περὶ φιλοσοφίας α’ β’ γ’, Περὶ πολιτικοῦ α’ β’, Περὶ ῥητορικῆς ἢ Γρύλος α’, Νήρινθος α’, Σοφιστῆς α’, Μενέξενος α’, Ἑρωτικός α’, Συμπόσιον α’, Περὶ πλούτου α’, Προτρεπτικός α’, Περὶ ψυχῆς α’, Περὶ εὐχῆς α’, Περὶ εὐγενείας α’, Περὶ ἡδονῆς α’, Ἀλέξανδρος ἢ ὑπὲρ ἀποίκων α’, Περὶ βασιλείας α’, Περὶ παιδείας α’, Περὶ τἀγαθοῦ α’ β’ γ’, Τὰ ἐκ τῶν νόμων Πλάτωνος α’ β’ γ’, Τὰ ἐκ τῆς πολιτείας α’ β’, Περὶ οἰκονομίας α’, Περὶ φιλίας α’, Περὶ τοῦ πάσχειν ἢ πεπονθέναι α’, Περὶ ἐπιστημῶν α’, Περὶ ἐριστικῶν α’ β’, Λύσεις ἐριστικαὶ δ’, Διαιρέσεις σοφιστικαὶ δ’, Περὶ ἐναντίων α’, Περὶ εἰδῶν καὶ γενῶν α’, Περὶ ἰδίων α’, Ὑπομνήματα ἐπιχειρηματικά γ’, Προτάσεις περὶ ἀρετῆς α’ β’, Ἐνστάσεις α’, Περὶ τῶν ποσαχῶς λεγομένων ἢ κατὰ πρόσθεσιν α’, Περὶ παθῶν ἢ περὶ ὀργῆς α’, Ἠθικῶν α’ β’ γ’ δ’ ε’, Περὶ στοιχείων α’ β’ γ’, Περὶ ἐπιστήμης α’, Περὶ ἀρχῆς α’, Διαιρέσεις ιζ’, Διαιρετικὸν α’, Περὶ ἐρωτήσεως καὶ ἀποκρίσεως α’ β’, Περὶ κινήσεως α’, Προτάσεις α’, Προτάσεις ἐριστικαὶ α’,

Συλλογισμοὶ α', Προτέρων ἀναλυτικῶν α' β' γ' δ' ε' ζ' η' θ', Ἀναλυτικῶν ὑστέρων μεγάλων α' β', Περὶ προβλημάτων α', Μεθοδικὰ α' β' γ' δ' ε' ζ' η', Περὶ τοῦ βελτίονος α', Περὶ τῆς ιδέας α', Ὅροι πρὸ τῶν τοπικῶν α' β' γ' δ' ε' ζ', Συλλογισμῶν α' β', Συλλογιστικὸν καὶ ὅροι α', Περὶ τοῦ αἰρετοῦ καὶ τοῦ συμβεβηκότος α', Τὰ πρὸ τῶν τόπων α', Τοπικῶν πρὸς τοὺς ὅρους α' β', Πάθη α', Διαιρετικὸν α', Μαθηματικὸν α', Ὅρισμοὶ ιγ', Ἐπιχειρημάτων α' β', Περὶ ἡδονῆς α', Προτάσεις α', Περὶ ἐκουσίου α', Περὶ καλοῦ α', Θέσεις ἐπιχειρηματικαὶ κε', Θέσεις ἐρωτικά δ', Θέσεις φιλικαὶ β', Θέσεις περὶ ψυχῆς α', Πολιτικά β', Πολιτικῆς ἀκροάσεως ὡς ἡ Θεοφράστου α' β' γ' δ' ε' ζ' η', Περὶ δικαίων α' β', Τεχνῶν συναγωγή α' β', Τέχνης ῥητορικῆς α' β', Τέχνη α', Ἄλλη τέχνη α' β', Μεθοδικὸν α', Τέχνης τῆς Θεοδέκτου συναγωγή α', Πραγματεία τέχνης ποιητικῆς α' β', Ἐνθυμήματα ῥητορικὰ α', Περὶ μεγέθους α', Ἐνθυμημάτων διαιρέσεις α', Περὶ λέξεως α' β', Περὶ συμβουλίας α', Συναγωγῆς α' β', Περὶ φύσεως α' β' γ', Φυσικὸν α', Περὶ τῆς Ἀρχυτείου φιλοσοφίας α' β' γ', Περὶ τῆς Σπενσιόπου καὶ Ξενοκράτους α', Τὰ ἐκ τοῦ Τιμαίου καὶ τῶν Ἀρχυτείων α', Πρὸς τὰ Μελίσσου α', Πρὸς τὰ Ἀλκμαίωνος α', Πρὸς τοὺς Πυθαγορείους α', Πρὸς τὰ Γοργίου α', Πρὸς τὰ Ξενοφάνους α', Πρὸς τὰ Ζήνωνος α', Περὶ τῶν Πυθαγορείων α', Περὶ ζώων α' β' γ' δ' ε' ζ' η' θ', Ἀνατομῶν α' β' γ' δ' ε' ζ' η', Ἐκλογή ἀνατομῶν α', Ὑπὲρ τῶν συνθέτων ζώων α', Ὑπὲρ τῶν μυθολογουμένων ζώων α', Ὑπὲρ τοῦ μὴ γεννᾶν α', Περὶ φυτῶν α' β', Φυσιογνωμονικὸν α', Ἱατρικὰ β', Περὶ μονάδος α', Σημεῖα χειμῶνων α', Ἀστρονομικὸν α', Ὀπτικὸν α', Περὶ κινήσεως α', Περὶ μουσικῆς α', Μνημονικὸν α', Ἀπορημάτων Ὀμηρικῶν α' β' γ' δ' ε' ζ', Ποιητικά α', Φυσικῶν κατὰ στοιχεῖον λη', Ἐπιτεθεαμένων προβλημάτων α' β', Ἐγκυκλίων α' β', Μηχανικὸν α', Προβλήματα ἐκ τῶν Δημοκρίτου β', Περὶ τῆς λίθου α', Παραβολαὶ α', Ἀτακτα ιβ', Ἐξηγημένα κατὰ γένος ιδ', Δικαιώματα α', Ὀλυμπιονίκαι α', Πυθιονίκαι α', Περὶ μουσικῆς α', Πυθικὸς α', Πυθιονικῶν ἔλεγχαι α', Νῆκαι Διονυσιακαὶ α', Περὶ τραγωδιῶν α', Διδασκαλίας α', Παροιμίας α', Νόμοι συσσιτικοὶ α', Νόμων α' β' γ' δ', Κατηγοριῶν α', Περὶ ἐρμηνείας α', Πολιτεῖαι πόλεων δυοῖν δεοῦσαιν ρξ'· κατ' εἶδη δημοκρατικά, ὀλιγαρχικά, τυραννικά, ἀριστοκρατικά, Ἐπιστολαὶ πρὸς Φίλιππον, Σηλυμβρίων ἐπιστολαί, Πρὸς Ἀλέξανδρον ἐπιστολαὶ δ', Πρὸς Ἀντίπατρον θ', Πρὸς Μέντορα α', Πρὸς Ἀρίστωνα α', Πρὸς Ὀλυμπιάδα α', Πρὸς Ἡφαιστίωνα α', Πρὸς Θεμισταγόραν α', Πρὸς Φιλόξενον α', Πρὸς Δημόκριτον α', Ἐπὶ ὧν ἀρχή· Ἀγνὲ θεῶν πρέσβισθ' ἑκατηβόλε.

Vit.5.27 Ἐλεγεία ὧν ἀρχή· Καλλιτέκνου μητρὸς θύγατερ. Γίνονται αἱ πᾶσαι μυριάδες στίχων τέτταρες καὶ τετταράκοντα πρὸς τοῖς πεντακισχιλίοις καὶ διακοσίοις ἑβδομήκοντα. Καὶ τοσαῦτα μὲν αὐτῷ πεπραγμάτευται βιβλία.

Vit.5.28 βούλεται δὲ ἐν αὐτοῖς τάδε· διττὸν εἶναι τὸν κατὰ φιλοσοφίαν λόγον, τὸν μὲν πρακτικόν, τὸν δὲ θεωρητικόν· καὶ τοῦ πρακτικοῦ τόν τε ἠθικὸν καὶ πολιτικόν, οὗ τὰ τε περὶ πόλιν καὶ τὰ περὶ οἶκον ὑπογεγράφθαι· τοῦ δὲ θεωρητικοῦ τόν τε φυσικὸν καὶ λογικόν, οὗ τὸ λογικὸν οὐχ ὡς ὅλου μέρος, ἀλλ' ὡς ὄργανον προσηκριβωμένον. καὶ τούτου διττοὺς ὑποθέμενος σκοποὺς τό τε πιθανόν καὶ τὸ ἀληθὲς διεσάφησε. δύο δὲ πρὸς ἑκάτερον δυνάμεσιν ἐχρήσατο, διαλεκτικῇ μὲν καὶ ῥητορικῇ πρὸς τὸ πιθανόν, ἀναλυτικῇ δὲ καὶ φιλοσοφίᾳ πρὸς τὸ ἀληθές· οὐδὲν ὑπολειπόμενος οὔτε τῶν πρὸς εὗρεσιν, οὔτε τῶν πρὸς κρίσιν, οὔτε μὴν τῶν πρὸς χρῆσιν.

Vit.5.29 πρὸς μὲν οὖν τὴν εὗρεσιν τὰ τε Τοπικά καὶ Μεθοδικὰ παρέδωκε καὶ προτάσεων πλῆθος, ἐξ ὧν πρὸς τὰ προβλήματα πιθανῶν ἐπιχειρημάτων οἷόν τε εὐπορεῖν· πρὸς δὲ τὴν κρίσιν τὰ Ἀναλυτικά πρότερα καὶ ὕστερα. διὰ μὲν οὖν τῶν προτέρων τὰ λήμματα κρίνεται, διὰ δὲ τῶν ὑστέρων ἡ συναγωγή ἐξετάζεται. πρὸς δὲ τὴν χρῆσιν τὰ τε ἀγωνιστικά καὶ τὰ περὶ ἐρωτήσεως, ἐριστικά τε καὶ σοφιστικῶν ἐλέγχων τε καὶ συλλογισμῶν [καὶ] τῶν ὁμοίων τούτοις. κριτήριον δὲ τῆς ἀληθείας τῶν μὲν κατὰ φαντασίαν ἐνεργημάτων τὴν αἴσθησιν ἀπεφήνατο· τῶν δὲ

ἡθικῶν, τῶν περὶ πόλιν καὶ περὶ οἶκον καὶ περὶ νόμους τὸν νοῦν. Τέλος δὲ ἐν ἐξέθετο χρῆσιν ἀρετῆς ἐν βίῳ τελείῳ.

Vit.5.30 ἔφη δὲ καὶ τὴν εὐδαιμονίαν συμπλήρωμα ἐκ τριῶν ἀγαθῶν εἶναι· τῶν περὶ ψυχὴν, ἃ δὴ καὶ πρῶτα τῇ δυνάμει καλεῖ· ἐκ δευτέρων δὲ τῶν περὶ σῶμα, ὑγείας καὶ ἰσχύος καὶ κάλλους καὶ τῶν παραπλησίων· ἐκ τρίτων δὲ τῶν ἐκτός, πλούτου καὶ εὐγενείας καὶ δόξης καὶ τῶν ὁμοίων. τὴν τε ἀρετὴν μὴ εἶναι αὐτάρκη πρὸς εὐδαιμονίαν· προσδεῖσθαι γὰρ τῶν τε περὶ σῶμα καὶ τῶν ἐκτός ἀγαθῶν, ὥς κακοδαιμονήσοντος τοῦ σοφοῦ κἂν ἐν πόνοις ἢ κἂν ἐν πενίᾳ καὶ τοῖς ὁμοίοις. τὴν μέντοι κακίαν αὐτάρκη πρὸς κακοδαιμονίαν, κἂν ὅτι μάλιστα παρῇ αὐτῇ τὰ ἐκτός ἀγαθὰ καὶ τὰ περὶ σῶμα. τὰς τ' ἀρετὰς ἔφη μὴ ἀντακολουθεῖν· ἐνδέχεσθαι γὰρ φρόνιμόν τινα καὶ ὁμοίως δίκαιον ὄντα ἀκόλαστον καὶ ἀκρατῇ εἶναι.

Vit.5.31 ἔφη δὲ τὸν σοφὸν ἀπαθῆ μὲν μὴ εἶναι, μετριοπαθῆ δέ. Τὴν τε φιλίαν ὠρίζετο ἰσότητα εὐνοίας ἀντιστρόφου· ταύτης δὲ τὴν μὲν εἶναι συγγενικὴν, τὴν δὲ ἐρωτικὴν, τὴν δὲ ξενικὴν. εἶναι δὲ καὶ τὸν ἔρωτα μὴ μόνον συνουσίας, ἀλλὰ καὶ φιλ[οσοφ]ίας. καὶ ἐρασθήσεσθαι δὲ τὸν σοφὸν καὶ πολιτεύσεσθαι, γαμήσειν τε μὴν καὶ βασιλεῖ συμβίωσσεσθαι. βίων τε τριῶν ὄντων, θεωρητικοῦ, πρακτικοῦ, ἡδονικοῦ, τὸν θεωρητικὸν προέκρινεν. εὐχρηστα δὲ καὶ τὰ ἐγκύκλια μαθήματα πρὸς ἀρετῆς ἀνάληψιν. Ἐν τε τοῖς φυσικοῖς αἰτιολογικώτατος πάντων ἐγένετο μάλιστα, ὥστε καὶ περὶ τῶν ἐλαχίστων τὰς αἰτίας ἀποδιδόναι· διόπερ καὶ οὐκ ὀλίγα βιβλία συνέγραψε φυσικῶν ὑπομνημάτων.

Vit.5.32 τὸν δὲ θεὸν ἀσώματον ἀπέφαινε, καθὰ καὶ ὁ Πλάτων. διατείνειν δὲ αὐτοῦ τὴν πρόνοιαν μέχρι τῶν οὐρανίων καὶ εἶναι ἀκίνητον αὐτόν· τὰ δ' ἐπίγεια κατὰ τὴν πρὸς ταῦτα συμπάθειαν οἰκονομεῖσθαι. εἶναι δὲ παρὰ τὰ τέτταρα στοιχεῖα καὶ ἄλλο πέμπτον, ἐξ οὗ τὰ αἰθέρια συνεστάναι. ἀλλοίαν δ' αὐτοῦ τὴν κίνησιν εἶναι· κυκλοφορητικὴν γάρ. καὶ τὴν ψυχὴν δὲ ἀσώματον, ἐντελέχειαν οὔσαν τὴν πρώτην σώματος [γάρ] φυσικοῦ καὶ ὀργανικοῦ δυνάμει ζῶν ἔχοντος. διττὴ δ' ἐστὶν αὕτη κατ' αὐτόν.

Vit.5.33 λέγει δ' ἐντελέχειαν ἣς ἐστὶν εἰδός τι ἀσώματον. ἡ μὲν κατὰ δύναμιν, ὥς ἐν τῷ κηρῷ ὁ Ἑρμῆς ἐπιτηδειότητα ἔχοντι ἐπιδέξασθαι τοὺς χαρακτῆρας, καὶ ὁ ἐν τῷ χαλκῷ ἀνδριάς· καθ' ἕξιν δὲ λέγεται ἐντελέχεια ἡ τοῦ συντετελεσμένου Ἑρμοῦ ἢ ἀνδριάντος. σώματος δὲ φυσικοῦ, ἐπεὶ τῶν σωμάτων τὰ μὲν ἐστὶ χειρόκμητα, ὥς τὰ ὑπὸ τεχνιτῶν γινόμενα, οἷον πύργος, πλοῖον· τὰ δὲ ὑπὸ φύσεως, ὥς φυτὰ καὶ τὰ τῶν ζώων. ὀργανικοῦ δὲ εἶπε, τούτεστι πρὸς τι κατεσκευασμένου, ὥς ἡ ὄρασις πρὸς τὸ ὁρᾶν καὶ ἡ ἀκοή πρὸς τὸ ἀκούειν· δυνάμει δὲ ζῶν ἔχοντος, οἷον ἐν ἑαυτῷ. Τὸ δυνάμει δὲ διττόν, ἢ καθ' ἕξιν ἢ κατ' ἐνέργειαν· κατ' ἐνέργειαν μὲν, ὥς ὁ ἐργηγορῶς λέγεται ψυχὴν ἔχειν· καθ' ἕξιν δ', ὥς ὁ καθεύδων.

Vit.5.34 ἴν' οὖν καὶ οὗτος ὑποπίπτῃ, τὸ δυνάμει προσέθηκε. Πολλὰ δὲ καὶ ἄλλα περὶ πολλῶν ἀπεφάνετο, ἅπερ μακρὸν ἂν εἴη καταριθμεῖσθαι. τοῖς γὰρ ὅλοις φιλοπονώτατος ἐγένετο καὶ εὐρετικώτατος, ὥς δῆλον ἐκ τῶν προγεγραμμένων συγγραμμάτων, ἃ τὸν ἀριθμὸν ἐγγὺς ἡκεὶ τῶν τετρακοσίων, τὰ ὅσα γε ἀναμφίλεκτα· πολλὰ γὰρ καὶ ἄλλα εἰς αὐτὸν ἀναφέρεται συγγράμματα αὐτοῦ καὶ ἀποφθέγματα, ἀγράφου φωνῆς εὐστοχήματα. Γεγόνασι δὲ Ἀριστοτέλεις ὀκτώ· πρῶτος αὐτὸς οὗτος· δεύτερος ὁ πολιτευσάμενος Ἀθήνησιν, οὗ καὶ δικανικοὶ φέρονται λόγοι χαρίεντες· τρίτος περὶ Ἰλιάδος πεπραγματευμένος· τέταρτος Σικελιώτης ῥήτωρ, πρὸς τὸν Ἰσοκράτους Πανηγυρικὸν ἀντιγεγραφώς· πέμπτος ὁ ἐπικληθεὶς Μῦθος, Αἰσχίνου τοῦ Σωκρατικοῦ γνῶριμος· ἕκτος Κυρηναῖος, γεγραφώς περὶ ποιητικῆς· ἕβδομος παιδοτρίβης, οὗ μέμνηται Ἀριστόξενος ἐν τῷ Πλάτωνος βίῳ

Vit.5.35

ὄγδοος γραμματικὸς ἄσσημος, οὗ φέρεται τέχνη περὶ πλεονασμοῦ. Τοῦ δὲ Σταγειρίτου γεγόνασιν μὲν πολλοὶ γνώριμοι, διαφέρων δὲ μάλιστα Θεόφραστος, περὶ οὗ λεκτέον. ΘΕΟΦΡΑΣΤΟΣ Θεόφραστος Μελάντα Ἐρέσιος κναφέως υἱός, ὥς φησιν Ἀθηνόδωρος ἐν ὀγδῷ Περιπάτων.

Vit.5.36 οὗτος πρῶτον μὲν ἤκουσεν Ἀλκίππου τοῦ πολίτου ἐν τῇ πατρίδι, εἴτ' ἀκούσας Πλάτωνος μετέστη πρὸς Ἀριστοτέλην· καὶ κείνου εἰς Χαλκίδα ὑποχωρήσαντος αὐτὸς διεδέξατο τὴν σχολὴν Ὀλυμπιάδι τετάρτῃ καὶ δεκάτῃ καὶ ἑκατοστῇ. φέρεται δ' αὐτοῦ καὶ δοῦλος φιλόσοφος ὄνομα Πομπύλος, καθὰ φησιν Μυρωνιανὸς Ἀμαστριανὸς ἐν τῷ πρώτῳ τῶν ὁμοίων ἱστορικῶν κεφαλαίων (FHG iv. 455). ὁ δὲ Θεόφραστος γέγονεν ἀνὴρ συνετώτατος καὶ φιλοπονώτατος καί, καθὰ φησι Παμφίλη ἐν τῷ τριακοστῷ δευτέρῳ τῶν Ὑπομνημάτων (FHG iii. 522), διδάσκαλος Μενάνδρου τοῦ κωμικοῦ· ἄλλως τε καὶ εὐεργετικὸς καὶ φιλόλογος.

Vit.5.37 Κάσσανδρος γοῦν αὐτὸν ἀπεδέχετο καὶ Πτολεμαῖος ἔπεμψεν ἐπ' αὐτόν· τοσοῦτον δ' ἀποδοχῆς ἤξιούτο παρ' Ἀθηναίοις, ὥσθ' Ἀγωνίδης τολμήσας ἀσεβείας αὐτὸν γράψασθαι μικροῦ καὶ προσώφλεν. ἀπήντων τ' εἰς τὴν διατριβὴν αὐτοῦ μαθηταὶ πρὸς δισχιλίους. οὗτος τὰ τ' ἄλλα καὶ περὶ δικαστηρίου τοιαῦτα διείλεκται ἐν τῇ πρὸς Φανίαν τὸν περιπατητικὸν ἐπιστολῇ· “οὐ γὰρ ὅτι πανήγυριν, ἀλλ' οὐδὲ συνέδριον ῥάδιον, οἷόν τις βούλεται, λαβεῖν· αἱ δ' ἀναγνώσεις ποιοῦσιν ἐπανορθώσεις· τὸ δ' ἀναβάλλεσθαι πάντα καὶ ἀμελεῖν οὐκέτι φέρουσιν αἱ ἡλικαίαι.” ἐν ταύτῃ τῇ ἐπιστολῇ σχολαστικὸν ὠνόμακε. Τοιοῦτος δ' ὢν, ὅμως πρὸς ὀλίγον ἀπεδήμησε καὶ οὗτος καὶ πάντες οἱ λοιποὶ φιλόσοφοι, Σοφοκλέους τοῦ Ἀμφικλείδου νόμον εἰσενεγκόντος μηδένα τῶν φιλοσόφων σχολῆς ἀφηγεῖσθαι ἂν μὴ τῇ βουλῇ καὶ τῷ δήμῳ δόξῃ· εἰ δὲ μή, θάνατον εἶναι τὴν ζημίαν.

Vit.5.38 ἀλλ' αὖθις ἐπανῆλθον εἰς νέωτα, Φίλωνος τὸν Σοφοκλέα γραψαμένου παρανόμων. ὅτε καὶ τὸν νόμον μὲν ἄκυρον ἐποίησαν Ἀθηναῖοι, τὸν δὲ Σοφοκλέα πέντε ταλάντοις ἐζημίωσαν· κάθοδόν τε τοῖς φιλοσόφοις ἐψηφίσαντο, ἵνα καὶ Θεόφραστος κατέλθῃ καὶ ἐν τοῖς ὁμοίοις ᾗ. τοῦτον Τύρταμον λεγόμενον Θεόφραστον διὰ τὸ τῆς φράσεως θεσπέσιον Ἀριστοτέλης μετωνόμασεν· οὗ καὶ τοῦ υἱέος Νικομάχου φησὶν ἐρωτικῶς διατεθῆναι, καίπερ ὄντα διδάσκαλον, Ἀρίστιππος ἐν τετάρτῳ Περὶ παλαιᾶς τρυφῆς

Vit.5.39 λέγεται δ' ἐπ' αὐτοῦ τε καὶ Καλλισθένους τὸ ὅμοιον εἰπεῖν Ἀριστοτέλην, ὅπερ Πλάτωνα, καθὰ προεῖρηται, φασὶν εἰπεῖν ἐπὶ τε Ξενοκράτους καὶ αὐτοῦ τούτου· φάναι γάρ, τοῦ μὲν Θεοφράστου καθ' ὑπερβολὴν ὀξύτητος πᾶν τὸ νοηθὲν ἐξερμηνεύοντος, τοῦ δὲ νωθοῦ τὴν φύσιν ὑπάρχοντος, ὥς τῷ μὲν χαλινοῦ δέοι, τῷ δὲ κέντρου. λέγεται δ' αὐτὸν καὶ ἴδιον κῆπον σχεῖν μετὰ τὴν Ἀριστοτέλους τελευτήν, Δημητρίου τοῦ Φαληρέως, ὃς ἦν καὶ γνώριμος αὐτῷ, τοῦτο συμπράξαντος, φέρεται δ' αὐτοῦ ἀποφθέγματα ταυτὶ χρειώδη· θᾶττον ἔφη πιστεῦειν δεῖν ἵππῳ ἀχαλίνῳ ἢ λόγῳ ἀσυντάκτῳ.

Vit.5.40 πρὸς δὲ τὸν ἐν τῷ συμποσίῳ σιωπῶντα τὸ ὅλον ἔφη, “εἰ μὲν ἀμαθὴς εἶ, φρονίμως ποιεῖς, εἰ δὲ πεπαίδευσαι, ἀφρόνως.” συνεχές τε ἔλεγε πολυτελὲς ἀνάλωμα εἶναι τὸν χρόνον. Ἐτελεύτα δὲ γηραιός, βιοὺς ἔτη πέντε καὶ ὀγδοήκοντα, ἐπειδὴ περ ὀλίγον ἀνῆκε τῶν πόνων. καὶ ἔστιν ἡμῶν εἰς αὐτόν (A. Pal. vii. 110)· οὐκ ἄρα τοῦτο μάταιον ἔπος μερόπων τινὶ λέχθη, ῥήγνυσθαι σοφίης τόξον ἀνιέμενον· δὴ γὰρ καὶ Θεόφραστος ἕως ἐπόνει μὲν ἄπηρος ἦν δέμας, εἴτ' ἀνεθεὶς κάτθανε πηρομελής. Φασὶ δ' αὐτὸν ἐρωτηθέντα ὑπὸ τῶν μαθητῶν εἴ τι ἐπισκῆπτει, εἰπεῖν, “ἐπισκῆπτειν μὲν ἔχειν οὐδέν, πλὴν ὅτι πολλὰ τῶν ἡδέων ὁ βίος διὰ τὴν δόξαν καταλαζονεύεται.

Vit.5.41 ἡμεῖς γὰρ ὅπου ἄρχόμεθα ζῆν, τότε ἀποθνήσκομεν. οὐδὲν οὖν ἀλυσιτελέστερόν ἐστι φιλοδοξίας. ἀλλ' εὐτυχεῖτε καὶ ἤτοι τὸν λόγον ἄφετε—πολὺς γὰρ ὁ πόνος—, ἢ καλῶς αὐτοῦ πρόσσητε· μεγάλη γὰρ ἡ δόξα. τὸ δὲ κενὸν τοῦ βίου πλεῖον τοῦ συμφέροντος. ἀλλ' ἐμοὶ μὲν οὐκέτ' ἐκποιεῖ βουλευέσθαι τί πρακτέον, ὑμεῖς δ' ἐπισκέψασθε τί ποιητέον.” ταῦτα, φασίν,

εἰπὼν ἀπέπνευσε· καὶ αὐτόν, ὡς ὁ λόγος, Ἀθηναῖοι πανδημεὶ παρέπεμψαν ποσί, τὸν ἄνδρα τιμήσαντες. Φαβωρίνος δέ φησι γηράσαντα αὐτὸν ἐν φορείῳ περιφέρεσθαι· καὶ τοῦτο λέγειν Ἑρμιππον (FHG iii. 46), παρατιθέμενον ἱστορεῖν Ἀρκεσίλαον τὸν Πιταναῖον ἐν οἷς ἔφασκε πρὸς Λακύνην τὸν Κυρηναῖον. Καταλέλοιπε δὲ βιβλία καὶ αὐτὸς ὅτι μάλιστα ἀμπλεια, ἃ καὶ αὐτὰ ἄξιον ἡγησάμην ὑπογράψαι διὰ τὸ πάσης ἀρετῆς πεπληρωσθαι.

Vit. 5.42

ἔστι δὲ τάδε· Ἀναλυτικῶν προτέρων α' β' γ', Ἀναλυτικῶν ὑστέρων α' β' γ' δ' ε' ζ' ζ', Περὶ ἀναλύσεως συλλογισμῶν α', Ἀναλυτικῶν ἐπιτομῇ α', Ἀνηγμένων τόπων α' β', Ἀγωνιστικὸν τῆς περὶ τοὺς ἐριστικούς λόγους θεωρίας, Περὶ αἰσθήσεων α', Πρὸς Ἀναξαγόραν α', Περὶ τῶν Ἀναξαγόρου α', Περὶ τῶν Ἀναξιμένους α', Περὶ τῶν Ἀρχελαοῦ α', Περὶ ἁλῶν, νίτρου, στυπτηρίας α', Περὶ τῶν λιθουμένων α' β', Περὶ τῶν ἀτόμων γραμμῶν α', Ἀκροάσεως α' β', Περὶ ἀνέμων α', Ἀρετῶν διαφοραὶ α', Περὶ βασιλείας α', Περὶ παιδείας βασιλέως α', Περὶ βίων α' β' γ', Περὶ γήρων α', Περὶ τῆς Δημοκρίτου ἀστρολογίας α', Τῆς μεταρσιολεσχίας α', Περὶ τῶν εἰδώλων α', Περὶ χυμῶν, χροῶν, σαρκῶν α', Περὶ τοῦ διακόσμου α', Περὶ τῶν ἀνθρώπων α', Τῶν Διογένους συναγωγῇ α', Διορισμῶν α' β' γ', Ἑρωτικὸς α', Ἄλλο περὶ ἔρωτος α', Περὶ εὐδαιμονίας α', Περὶ εἰδῶν α' β', Περὶ ἐπιλήψεως α', Περὶ ἐνθουσιασμοῦ α', Περὶ Ἐμπεδοκλέους α', Ἐπιχειρημάτων α' β' γ' δ' ε' ζ' ζ' η' θ' ι' ια' ιβ' ιγ' ιδ' ιε' ις' ιζ' ιη', Ἐνστάσεων α' β' γ', Περὶ ἔκουσίου α', Ἐπιτομῇ τῆς Πλάτωνος Πολιτείας α' β', Περὶ ἑτεροφωνίας ζῶων τῶν ὁμογενῶν α', Περὶ τῶν ἀθρόον φαινομένων α', Περὶ δακέτων καὶ βλητικῶν α', Περὶ τῶν ζῶων ὅσα λέγεται φθονεῖν α', Περὶ τῶν ἐν ξηρῷ διαμενόντων α', Περὶ τῶν τὰς χροῶς μεταβαλλόντων α', Περὶ τῶν φωλευόντων α', Περὶ ζῶων α' β' γ' δ' ε' ζ' ζ', Περὶ ἡδονῆς ὡς Ἀριστοτέλης α', Περὶ ἡδονῆς (ἄλλο) α', Θέσεις κδ', Περὶ θερμοῦ καὶ ψυχροῦ α', Περὶ ἱλίγγων καὶ σκοτώσεων α', Περὶ ἰδρώτων α', Περὶ καταφάσεως καὶ ἀποφάσεως α', Καλλισθένης ἢ περὶ πένθους α', Περὶ κόπων α', Περὶ κινήσεως α' β' γ', Περὶ λίθων α', Περὶ λοιμῶν α', Περὶ λιποψυχίας α', Μεγαρικός α', Περὶ μελαγχολίας α', Περὶ μετάλλων α' β', Περὶ μέλιτος α', Περὶ τῶν Μητροδώρου συναγωγῆς α', Μεταρσιολογικῶν α' β', Περὶ μέθης α', Νόμων κατὰ στοιχεῖον κδ', Νόμων ἐπιτομῆς α' β' γ' δ' ε' ζ' ζ' η' θ' ι', Πρὸς τοὺς ὀρίσμοις α', Περὶ ὁδμῶν α', Περὶ οἴνου καὶ ἐλαίου, Πρώτων προτάσεων α' β' γ' δ' ε' ζ' ζ' η' θ' ι' ια' ιβ' ιγ' ιδ' ιε' ις' ιζ' ιη', Νομοθετῶν α' β' γ', Πολιτικῶν α' β' γ' δ' ε' ζ', Πολιτικῶν πρὸς τοὺς καιροὺς α' β' γ' δ', Πολιτικῶν ἐθῶν α' β' γ' δ', Περὶ τῆς ἀρίστης πολιτείας α', Προβλημάτων συναγωγῆς α' β' γ' δ' ε', Περὶ παροιμιῶν α', Περὶ πῆξεων καὶ τήξεων α', Περὶ πυρὸς α' β', Περὶ πνευμάτων α', Περὶ παραλύσεως α', Περὶ πνιγμοῦ α', Περὶ παραφροσύνης α', Περὶ παθῶν α', Περὶ σημείων α', Σοφισμάτων α' β', Περὶ συλλογισμῶν λύσεως α', Τοπικῶν α' β', Περὶ τιμωρίας α' β', Περὶ τριχῶν α', Περὶ τυραννίδος α', Περὶ ὕδατος α' β' γ', Περὶ ὕπνου καὶ ἐνυπνίων α', Περὶ φιλίας α' β' γ', Περὶ φιλοτιμίας α' β', Περὶ φύσεως α' β' γ', Περὶ φυσικῶν α' β' γ' δ' ε' ζ' ζ' η' θ' ι' ια' ιβ' ιγ' ιδ' ιε' ις' ιζ' ιη', Περὶ φυσικῶν ἐπιτομῆς α' β', Φυσικῶν α' β' γ' δ' ε' ζ' ζ' η', Πρὸς τοὺς φυσικοὺς α', Περὶ φυσικῶν ἱστοριῶν α' β' γ' δ' ε' ζ' ζ' η' θ' ι', Φυσικῶν αἰτιῶν α' β' γ' δ' ε' ζ' ζ' η', Περὶ χυλῶν α' β' γ' δ' ε', Περὶ ψεύδους ἡδονῆς α', Περὶ ψυχῆς θέσις μία, Περὶ τῶν ἀτέχνων πίστεων α', Περὶ τῶν ἀπλῶν διαπορημάτων α', Ἀρμονικῶν α', Περὶ ἀρετῆς α', Ἀφορμαὶ ἢ ἐναντιώσεις α', Περὶ ἀποφάσεως α', Περὶ γνώμης α', Περὶ γελοίου α', Δειλινῶν α' β', Διαιρέσεις α' β', Περὶ τῶν διαφορῶν α', Περὶ τῶν ἀδικημάτων α', Περὶ διαβολῆς α', Περὶ ἐπαίνου α', Περὶ ἐμπειρίας α', Ἐπιστολῶν α' β' γ', Περὶ τῶν αὐτομάτων ζῶων α', Περὶ ἐκκρίσεως α', Ἐγκώμια θεῶν α', Περὶ ἐορτῶν α', Περὶ εὐτυχίας α', Περὶ ἐνθυμημάτων α', Περὶ εὐρημάτων α' β', Ἠθικῶν σχολῶν α', Ἠθικοὶ χαρακτήρες α', Περὶ θορύβου α', Περὶ ἱστορίας α', Περὶ κρίσεως συλλογισμῶν α', Περὶ θαλάττης α', Περὶ κολακείας α', Πρὸς Κάσανδρον περὶ βασιλείας α', Περὶ κωμωδίας α', [Περὶ μέτρων α'.] Περὶ λέξεως α', Λόγων συναγωγῇ α', Λύσεις α', Περὶ μουσικῆς α' β' γ', Περὶ μέτρων α', Μεγακλῆς α', Περὶ νόμων α', Περὶ παρανόμων α', Τῶν



Ξενοκράτους συναγωγῆς α', Ὀμιλητικὸς α', Περὶ ὄρκου α', Παραγγέλματα ῥητορικῆς α', Περὶ πλούτου α', Περὶ ποιητικῆς α', Προβλήματα πολιτικά, φυσικά, ἔρωτικά, ἠθικά α', Προοιμιῶν α', Προβλημάτων συναγωγῆς α', Περὶ τῶν προβλημάτων φυσικῶν α', Περὶ παραδείγματος α', Περὶ προθέσεως καὶ διηγήματος α', Περὶ ποιητικῆς ἄλλο α', Περὶ τῶν σοφῶν α', Περὶ συμβουλῆς α', Περὶ σολοικισμῶν α', Περὶ τέχνης ῥητορικῆς α', Περὶ τεχνῶν ῥητορικῶν εἴδη ιζ', Περὶ ὑποκρίσεως α', Ὑπομνημάτων Ἀριστοτελικῶν ἢ Θεοφραστειῶν α' β' γ' δ' ε' ζ', Φυσικῶν δοξῶν α' β' γ' δ' ε' ζ' η' θ' ι' ια' ιβ' ιγ' ιδ' ιε' ις', Φυσικῶν ἐπιτομῆς α', Περὶ χάριτος α', [Χαρακτῆρες ἠθικοί,] Περὶ ψεύδους καὶ ἀληθοῦς α', Τῶν περὶ τὸ θεῖον ἱστορίας α' β' γ' δ' ε' ζ', Περὶ θεῶν α' β' γ', Ἱστορικῶν γεωμετρικῶν α' β' γ' δ', Ἐπιτομῶν Ἀριστοτέλους περὶ ζῶων α' β' γ' δ' ε' ζ', Ἐπιχειρημάτων α' β', Θέσεις ἄλλο γ', Περὶ βασιλείας α' β', Περὶ αἰτιῶν α', Περὶ Δημοκρίτου α', [Περὶ διαβολῆς α',] Περὶ γενέσεως α', Περὶ ζῶων φρονήσεως καὶ ἥθους α', Περὶ κινήσεως α' β', Περὶ ὄψεως α' β' γ' δ', Πρὸς ὄρους α' β', Περὶ τοῦ δεδῶσθαι α', Περὶ μείζονος καὶ ἐλάττονος α', Περὶ τῶν μουσικῶν α', Περὶ τῆς θείας εὐδαιμονίας α', Πρὸς τοὺς ἐξ Ἀκαδημείας α', Προτρεπτικὸς α', Πῶς ἂν ἄριστα πόλεις οἰκοῖντο α', Ὑπομνήματα α', Περὶ ῥύακος τοῦ ἐν Σικελίᾳ α', Περὶ τῶν ὁμολογουμένων α', [Περὶ τῶν προβλημάτων φυσικῶν α',] Τίνες οἱ τρόποι τοῦ ἐπίστασθαι α', Περὶ τοῦ ψευδομένου α' β' γ', Τὰ πρὸ τῶν τόπων α', Πρὸς Αἰσχύλον α', Ἀστρολογικῆς ἱστορίας α' β' γ' δ' ε' ζ', Ἀριθμητικῶν ἱστοριῶν περὶ αὐξήσεως α', Ἀκίχαρος α', Περὶ δικανικῶν λόγων α', [Περὶ διαβολῆς α',] Ἐπιστολαὶ αἱ ἐπὶ τῷ Ἀστυκρέοντι, Φανία, Νικάνορι, Περὶ εὐσεβείας α', Εὐιάδος α', Περὶ καιρῶν α' β', Περὶ οἰκείων λόγων α', Περὶ παίδων ἀγωγῆς α', Ἄλλο διάφορον α', Περὶ παιδείας ἢ περὶ ἀρετῶν ἢ περὶ σωφροσύνης α', [Προτρεπτικὸς α',] Περὶ ἀριθμῶν α', Ὀριστικὰ περὶ λέξεως συλλογισμῶν α', Περὶ οὐρανοῦ α', Πολιτικοῦ α' β', Περὶ φύσεως, Περὶ καρπῶν, Περὶ ζῶων.

Vit.5.50 Ὅτι γίνονται στίχων μυρίων κγ', , βων'. τοσαῦτα μὲν οὖν καὶ τῷδε τὰ βιβλία. Εὐρον δ' αὐτοῦ καὶ διαθήκας τοῦτον ἐχούσας τὸν τρόπον· “Ἔσται μὲν εὖ· ἐὰν δέ τι συμβῇ, τάδε διατίθεμαι· τὰ μὲν οἴκοι ὑπάρχοντα πάντα δίδωμι Μελάντη καὶ Παγκρέοντι τοῖς υἱοῖς Λέοντος.

Vit.5.51 ἀπὸ δὲ τῶν παρ' Ἰπάρχου συμβεβλημένων τάδε μοι βούλομαι γενέσθαι· πρῶτον μὲν [βούλομαι γενέσθαι] τὰ περὶ τὸ μουσεῖον καὶ τὰς θεὰς συντελεσθῆναι κἄν τι ἄλλο ἰσχύη περὶ αὐτὰς ἐπικοσμηθῆναι πρὸς τὸ κάλλιον· ἔπειτα τὴν Ἀριστοτέλους εἰκόνα τεθῆναι εἰς τὸ ἱερὸν καὶ τὰ λοιπὰ ἀναθήματα ὅσα πρότερον ὑπῆρχεν ἐν τῷ ἱερῷ· εἴτα τὸ στωϊδῖον οἰκοδομηθῆναι τὸ πρὸς τῷ μουσεῖῳ μὴ χεῖρον ἢ πρότερον· ἀναθεῖναι δὲ καὶ τοὺς πίνακας, ἐν οἷς αἱ τῆς γῆς περιόδοι εἰσιν, εἰς τὴν κάτω στοάν· ἐπισκευασθῆναι δὲ καὶ τὸν βωμόν, ὅπως ἔχη τὸ τέλειον καὶ τὸ εὐσχημον.

Vit.5.52 βούλομαι δὲ καὶ τὴν Νικομάχου εἰκόνα συντελεσθῆναι ἴσην. τὸ μὲν τῆς πλάσεως ἔχει Πραξιτέλης, τὸ δ' ἄλλο ἀνάλωμα ἀπὸ τούτου γενέσθω. σταθῆναι δὲ ὅπου ἂν δοκῇ τοῖς καὶ τῶν ἄλλων ἐπιμελουμένοις τῶν ἐν τῇ διαθήκῃ γεγραμμένων. καὶ τὰ μὲν περὶ τὸ ἱερὸν καὶ τὰ ἀναθήματα τοῦτον ἔχει τὸν τρόπον. τὸ δὲ χωρίον τὸ ἐν Σταγείροις ἡμῖν ὑπάρχον δίδωμι Καλλίνῳ· τὰ δὲ βιβλία πάντα Νηλεῖ. τὸν δὲ κῆπον καὶ τὸν περίπατον καὶ τὰς οἰκίας τὰς πρὸς τῷ κήπῳ πάσας δίδωμι τῶν γεγραμμένων φίλων ἀεὶ τοῖς βουλομένοις συσχολάζειν καὶ συμφιλοσοφεῖν ἐν αὐταῖς, ἐπειδὴ περ οὐ δυνατόν πᾶσιν ἀνθρώποις ἀεὶ ἐπιδημεῖν, μήτ' ἐξαλλοτριοῦσι μήτ' ἐξιδιαιομένου μηδενός, ἀλλ' ὥς ἂν ἱερὸν κοινῇ κεκτημένοις, καὶ τὰ πρὸς ἀλλήλους οἰκείως καὶ φιλικῶς χρωμένοις, ὥσπερ προσῆκον καὶ δίκαιον.

Vit.5.53 ἔστωσαν δὲ οἱ κοινωνοῦντες Ἰππαρχος, Νηλεὺς, Στράτων, Καλλῖνος, Δημότιμος, Δημάρατος, Καλλισθένης, Μελάντης, Παγκρέων, Νίκιππος. ἐξεῖναι δὲ βουλομένῳ φιλοσοφεῖν καὶ Ἀριστοτέλει τῷ Μητροδώρου καὶ Πυθιάδος υἱῷ καὶ μετέχειν τούτων· καὶ αὐτοῦ πᾶσαν ἐπιμέλειαν ποιεῖσθαι τοὺς πρεσβυτάτους, ὅπως ὅτι μάλιστα προαχθῇ κατὰ φιλοσοφίαν. θάψαι

δὲ καὶ ἡμᾶς ὅπου ἂν δοκῇ μάλιστα ἀρμόττον εἶναι τοῦ κήπου, μηδὲν περιέργον μήτε περὶ τὴν ταφὴν μήτε περὶ τὸ μνημεῖον ποιοῦντας.

Vit.5.54 ὅπως δὲ συνείρηται, μετὰ τὰ περὶ ἡμᾶς συμβάντα, τὰ περὶ τὸ ἱερὸν καὶ τὸ μνημεῖον καὶ τὸν κήπον καὶ τὸν περίπατον θεραπευόμενα συνεπιμελεῖσθαι καὶ Πομπύλον τούτων ἐποικοῦντα αὐτὸν καὶ τὴν τῶν ἄλλων ἐπιμέλειαν ποιούμενον ἦν καὶ πρότερον· τῆς δὲ λυσιτελείας ἐπιμελεῖσθαι αὐτοὺς τοὺς ἔχοντας ταῦτα. Πομπύλῳ δὲ καὶ Θρέπτη πάλα ἐλευθέρους οὓσι καὶ ἡμῖν πολλὴν χρεῖαν παρεσχημένοις, εἴ τι πρότερον ἔχουσι παρ' ἡμῶν καὶ εἴ τι αὐτοὶ ἐκτήσαντο καὶ ἂ νῦν παρ' Ἰπάρχου αὐτοῖς συντέταχα, δισχιλίας δραχμᾶς, ἀσφαλῶς οἶμαι δεῖν αὐτοῖς ὑπάρχειν ταῦτα, καθάπερ καὶ αὐτὸς διελέχθην Μελάντη καὶ Παγκρέοντι πλεονάκεις καὶ πάντα μοι συγκατετίθεντο. δίδωμι δ' αὐτοῖς καὶ Σωματάλην [καὶ] τὴν παιδίσκην.

Vit.5.55 τῶν δὲ παίδων Μόλωνα μὲν καὶ Τίμωνα καὶ Παρμένοντα ἤδη ἐλευθέρους ἀφίημι· Μανῆν δὲ καὶ Καλλιᾶν παραμείναντας ἔτη τέτταρα ἐν τῷ κήπῳ καὶ συνεργασαμένους καὶ ἀναμαρτήτους γενομένους ἀφίημι ἐλευθέρους. τῶν δὲ οἰκηματικῶν σκευῶν ἀποδιδόντας Πομπύλῳ ὅς' ἂν δοκῇ τοῖς ἐπιμεληταῖς καλῶς ἔχειν, τὰ λοιπὰ ἐξαργυρίσαι. δίδωμι δὲ καὶ Καρίωνα Δημοτίμῳ, Δόνακα δὲ Νηλεῖ· Εὐβοῖον δ' ἀποδόσθαι. δότω δ' Ἰππαρχος Καλλίνῳ τρισχιλίας δραχμᾶς· Μελάντη δὲ καὶ Παγκρέοντι εἰ μὲν μὴ ἐωρῶμεν Ἰππαρχον καὶ ἡμῖν πρότερον χρεῖαν παρεσχημένον καὶ νῦν ἐν τοῖς ἰδίῳις μάλα νευναυαγηκότα, προσετάξαμεν ἂν μετὰ Μελάντου καὶ Παγκρέοντος ἐξάγειν αὐτά.

Vit.5.56 ἐπεὶ δὲ οὗτ' ἐκείνοις ἐώρων ῥάδιον ὄντα συνοικονομεῖν λυσιτελέστερόν τ' αὐτοῖς ὑπελάμβανον εἶναι τεταγμένον τι λαβεῖν παρὰ Ἰπάρχου, δότω Ἰππαρχος Μελάντη καὶ Παγκρέοντι, ἑκατέρῳ, τάλαντον· δίδοναι δ' Ἰππαρχον καὶ τοῖς ἐπιμεληταῖς εἰς τὰ ἀναλώματα τὰ ἐν τῇ διαθήκῃ γεγραμμένα κατὰ τοὺς ἐκάστου καιροὺς τῶν δαπανημάτων. οἰκονομήσαντα δὲ ταῦτα Ἰππαρχον ἀπηλλάχθαι τῶν συμβολαίων τῶν πρὸς ἐμὲ πάντων· καὶ εἴ τι ἐπὶ τοῦ ἐμοῦ ὀνόματος συμβέβληκεν Ἰππαρχος ἐν Χαλκίδι, Ἰπάρχου τοῦτο ἐστίν. ἐπιμεληταὶ δὲ ἔστωσαν τῶν ἐν τῇ διαθήκῃ γεγραμμένων Ἰππαρχος, Νηλεὺς, Στράτων, Καλλῖνος, Δημοτίμος, Καλλισθένης, Κτήσαρχος.

Vit.5.57 αἱ διαθῆκαι κεῖνται, ἀντίγραφα τῷ Θεοφράστου δακτυλίῳ σεσημασμένα, μία μὲν παρὰ Ἠγησίᾳ Ἰπάρχου· μάρτυρες Κάλλιππος Παλληνεύς, Φιλόμηλος Εὐωνυμεύς, Λύσανδρος Ὑβάδης, Φίλων Ἀλωπεκῆθεν. τὴν δ' ἑτέραν ἔχει Ὀλυμπιόδωρος· μάρτυρες δ' οἱ αὐτοί. τὴν δ' ἑτέραν ἔλαβεν Ἀδείμαντος, ἀπήνεγκε δὲ Ἀνδροσθένης ὁ υἱός· μάρτυρες Ἀρίμνηστος Κλεοβούλου, Λυσίστρατος Φεῖδωνος Θάσιος, Στράτων Ἀρκεσιλάου Λαμψακηνός, Θήσιππος Θησίππου ἐκ Κεραμέων, Διοσκουρίδης Διονυσίου Ἐπικηφίσιος." Ὡδ' ἔχουσιν αὐτῷ καὶ αἱ διαθῆκαι. Ἀκοῦσαι δ' αὐτοῦ καὶ Ἐρασίστρατον τὸν ἱατρὸν εἰσὶν οἱ λέγουσι· καὶ εἰκός. ΣΤΡΑΤΩΝ Διεδέξατο δ' αὐτοῦ τὴν σχολὴν Στράτων Ἀρκεσιλάου Λαμψακηνός, οὗ καὶ ἐν ταῖς διαθήκαις ἐμνημόνευσεν· ἀνὴρ ἐλλογιμώτατος καὶ φυσικὸς ἐπικληθεὶς ἀπὸ τοῦ περὶ τὴν θεωρίαν ταύτην παρ' ὄντινον ἑπιμελέστατα διατετριφέναι.

Vit.5.58 ἀλλὰ καὶ καθηγήσατο Πτολεμαίου τοῦ Φιλαδέλφου καὶ ἔλαβε, φασί, παρ' αὐτοῦ τάλαντα ὀγδοήκοντα· σχολαρχεῖν δέ, καθά φησιν Ἀπολλόδωρος ἐν Χρονικοῖς (FGrH 244 F 40), ἤρξατο τῇ τρίτῃ καὶ εἰκοστῇ καὶ ἑκατοστῇ Ὀλυμπιάδι, τῆς σχολῆς ἀφηγησάμενος ἔτη ὀκτωκαίδεκα. Φέρεται δ' αὐτοῦ Περί βασιλείας τρία, Περί δικαιοσύνης τρία, Περί τάγαθοῦ γ', Περί θεῶν γ', Περί ἀρχῶν γ', ἢ β', Περί βίων, Περί εὐδαιμονίας, Περί βασιλέως φιλοσόφου, Περί ἀνδρείας, Περί τοῦ κενοῦ, Περί τοῦ οὐρανοῦ, Περί τοῦ πνεύματος, Περί φύσεως ἀνθρωπίνης, Περί ζωογονίας, Περί μίξεως, Περί ὕπνου, Περί ἐνυπνίων, Περί ὄψεως, Περί αἰσθήσεως, Περί ἡδονῆς, Περί χρωμάτων, Περί νόσων, Περί κρίσεων, Περί δυνάμεων, Περί τῶν μεταλλικῶν,

Μηχανικόν, Περί λιμοῦ καὶ σκοτώσεων, Περί κούφου καὶ βαρέος, Περί ἐνθουσιασμοῦ, Περί χρόνου, Περί τροφῆς καὶ αὐξήσεως, Περί τῶν ἀπορουμένων ζώων, Περί τῶν μυθολογουμένων ζώων, Περί αἰτίων, Λύσεις ἀπορουμένων, Τόπων προοίμια, Περί τοῦ συμβεβηκότος, Περί τοῦ ὄρου, Περί τοῦ μᾶλλον καὶ ἥττον, Περί ἀδίκου, Περί τοῦ προτέρου καὶ ὑστέρου, Περί τοῦ προτέρου γένους, Περί τοῦ ἰδίου, Περί τοῦ μέλλοντος, Εὐρημάτων ἔλεγχος δύο, Ὑπομνήματα, ἃ διστάζεται, Ἐπιστολαὶ ὧν ἡ ἀρχή· “Στράτων Ἀρσινόη εὖ πράττειν.

Vit.5.60 ” μ α γ , βυκ΄. Τοῦτόν φασι οὕτω γενέσθαι λεπτόν ὡς ἀναισθήτως τελευτῆσαι. καὶ ἔστιν ἡμῶν εἰς αὐτὸν οὕτως ἔχον ( A. Pal. vii. 111)· λεπτὸς ἀνὴρ δέμας ἦν, εἴ μοι προσέχεις, ἀπὸ χρισμῶν· Στράτωνα τοῦτόν φημί σοι, Λάμπσακος ὃν ποτ΄ ἔφυσεν· αἰεὶ δὲ νόσοισι παλαίων θνήσκει λαθῶν, οὐδ’ ἦσθετο. Γεγόνασι δὲ Στράτωνες ὀκτώ· πρῶτος Ἰσοκράτους ἀκροατῆς· δεύτερος αὐτὸς οὗτος· τρίτος ἰατρός, μαθητὴς Ἐρασιστράτου, ὡς δὲ τινες, τρόφιμος τέταρτος ἱστορικός, Φιλίππου καὶ Περσέως τῶν Ῥωμαίοις πολεμησάντων γεγραφῶς πράξεις·.

Vit.5.61 .. ἔκτος ποιητὴς ἐπιγραμμάτων· ἔβδομος ἰατρός ἀρχαῖος, ὡς Ἀριστοτέλης φησὶν (Rose 374)· ὄγδοος περιπατητικός, βεβιωκῶς ἐν Ἀλεξανδρείᾳ. Τοῦ δ’ οὖν φυσικοῦ φέρονται καὶ διαθῆκαι τοῦτον ἔχουσαι τὸν τρόπον· “Τάδε διατίθεμαι, ἐάν τι πάσχω· τὰ μὲν οἴκοι καταλείπω πάντα Λαμπυρίωνι καὶ Ἀρκεσιλάῳ. ἀπὸ δὲ τοῦ Ἀθήνησιν ὑπάρχοντός μοι ἀργυρίου πρῶτον μὲν οἱ ἐπιμεληταὶ τὰ περὶ τὴν ἐκφορὰν ἐπιμεληθήτωσαν καὶ ὅσα νομίζεται μετὰ τὴν ἐκφορὰν, μηδὲν μῆτε περιέργον ποιοῦντες μῆτ’ ἀνελεύθερον.

Vit.5.62 ἐπιμεληταὶ δὲ ἔστωσαν τῶν κατὰ τὴν διαθήκην οἷδε· Ὀλύμπιχος, Ἀριστείδης, Μνησιγένης, Ἴπποκράτης, Ἐπικράτης, Γοργύλος, Διοκλῆς, Λύκων, Ἄθωνις. καταλείπω δὲ τὴν μὲν διατριβὴν Λύκωνι, ἐπειδὴ τῶν ἄλλων οἱ μὲν εἰσι πρεσβύτεροι, οἱ δὲ ἄσχολοι. καλῶς δ’ ἂν ποιοῖεν καὶ οἱ λοιποὶ συγκατασκευάζοντες τούτῳ. καταλείπω δ’ αὐτῷ καὶ τὰ βιβλία πάντα, πλὴν ὧν αὐτοὶ γεγράφαμεν, καὶ τὰ σκευὴ πάντα κατὰ τὸ συσσίτιον καὶ τὰ στρώματα καὶ τὰ ποτήρια. δότωσαν δὲ οἱ ἐπιμεληταὶ Ἐπικράτει πεντακοσίας δραχμὰς καὶ τῶν παίδων ἓνα ὃν ἂν δοκῇ Ἀρκεσιλάῳ.

Vit.5.63 καὶ πρῶτον μὲν Λαμπυρίων καὶ Ἀρκεσίλαος ἀράσθωσαν τὰς συνθήκας ἃς ἔθετο Δάϊππος ὑπὲρ Ἡραίου· καὶ μηδὲν ὀφειλέτω μῆτε Λαμπυρίωνι μῆτε τοῖς Λαμπυρίωνος κληρονόμοις, ἀλλ’ ἀπηλλάχθω παντὸς τοῦ συμβολαίου. δότωσαν δ’ αὐτῷ καὶ οἱ ἐπιμεληταὶ ἀργυρίου δραχμὰς πεντακοσίας καὶ τῶν παίδων ἓνα, ὃν ἂν δοκιμάζῃ Ἀρκεσίλαος, ὅπως ἂν πολλὰ συμπεπονηκῶς ἡμῖν καὶ παρεσχημένος χρειὰς ἔχῃ βίον ἱκανὸν καὶ εὐσχημονῇ. ἀφήμι δὲ καὶ Διόφαντον ἐλεύθερον καὶ Διοκλέα καὶ Ἄβουν· Σιμίαν δὲ ἀποδίδωμι Ἀρκεσιλάῳ. ἀφήμι δὲ καὶ Δρόμωνα ἐλεύθερον. ἐπειδὰν δὲ παραγένηται Ἀρκεσίλαος, λογισάσθω Ἡραῖος μετ’ Ὀλυμπίχου καὶ Ἐπικράτους καὶ τῶν ἄλλων ἐπιμελητῶν τὸ γεγονὸς ἀνάλωμα εἰς τὴν ἐκφορὰν καὶ τὰ ἄλλα τὰ νομιζόμενα.

Vit.5.64 τὸ δὲ περιὸν ἀργύριον κομισάσθω Ἀρκεσίλαος παρ’ Ὀλυμπίχου, μηθὲν ἐνοχλῶν αὐτὸν κατὰ τοὺς καιροὺς καὶ τοὺς χρόνους· ἀράσθω δὲ καὶ τὰς συνθήκας Ἀρκεσίλαος ἃς ἔθετο Στράτων πρὸς Ὀλύμπιχον καὶ Ἀμεινίαν, τὰς κειμένας παρὰ Φιλοκράτει Τισαμενοῦ. τὰ δὲ περὶ τὸ μνημεῖον ποιείτωσαν ὡς ἂν δοκῇ Ἀρκεσιλάῳ καὶ Ὀλυμπίχῳ καὶ Λύκωνι.” Καὶ αἶδε μὲν εἰσιν αἱ φερόμεναι αὐτοῦ διαθῆκαι, καθά που συνήγαγε καὶ Ἀρίστων ὁ Κεῖος (Wehrli vi, fg. 31). αὐτὸς δὲ ὁ Στράτων ἀνὴρ γέγονε, καθάπερ καὶ ἄνω δεδήλωται, πολλῆς τῆς ἀποδοχῆς ἄξιος, διαπρέφας ἐν παντὶ λόγων εἶδει καὶ μάλιστα γε ἐν τῷ καλουμένῳ φυσικῷ, ὅπερ εἶδος ἀρχαιότερόν τε καὶ σπουδαιότερον. ΛΥΚΩΝ Τοῦτον διεδέξατο Λύκων Ἀστυάνακτος Τρωαδεύς, φραστικὸς ἀνὴρ καὶ περὶ παίδων ἀγωγὴν ἄκρως συντεταγμένος.

Vit.5.65 ἔφασκε (Wehrli vi, fg. 22) γὰρ δεῖν παρεξῆχθαι τοῖς παισὶ τὴν αἰδῶ καὶ φιλοτιμίαν ὡς τοῖς ἵπποις μύωπα καὶ χαλινόν. τὸ δ’ ἐκφραστικὸν αὐτοῦ καὶ περιγεγωνὸς ἐν τῇ ἐρμηνείᾳ φαίνεται

κάνθαδε· φησὶ γὰρ τοῦτον τὸν τρόπον ἐπὶ παρθένου πενιχρᾶς (Wehrli vi, fg. 27)· “βαρὺ γὰρ φορτίον πατρὶ κόρη διὰ σπάνιν προικὸς ἐκτρέχουσα τὸν ἀκμαῖον τῆς ἡλικίας καιρόν.” διὸ δὴ καὶ φασιν Ἀντίγονον ἐπ’ αὐτοῦ τοῦτο εἰπεῖν ὡς οὐκ ἦν ὥσπερ μήλου τὴν εὐωδίαν καὶ χάριν ἄλλοθι που μετενεγκεῖν, ἀλλ’ ἐπ’ αὐτοῦ τοῦ ἀνθρώπου καθάπερ ἐπὶ τοῦ δένδρου τῶν λεγομένων ἕκαστον ἔδει θεωρεῖσθαι.

Vit.5.66 τοῦτο δὲ ὅτι ἐν μὲν τῷ λέγειν γλυκύτατος ἦν· παρὸ καὶ τινες τὸ γάμμα αὐτοῦ τῷ ὀνόματι προσετίθεσαν. ἐν δὲ τῷ γράφειν ἀνόμοιος αὐτῷ. ἀμέλει γοῦν καὶ ἐπὶ τῶν μεταγινωσκόντων ἐπειδὴ μὴ ἔμαθον ὅτε καιρὸς καὶ εὐχομένων τοῦτον ἐκαλλιλέκτει τὸν τρόπον· ἔλεγεν (Wehrli vi, fg. 23) “αὐτῶν κατηγορεῖν ἀδυνάτῳ μηνύοντας εὐχῇ μετάνοιαν ἀργίας ἀδιορθώτου.” τοὺς τε βουλευομένους οὐκ ὀρθῶς διαπίπτειν ἔφασκε (Wehrli vi, fg. 24) τῷ λογισμῷ, οἷονεὶ στρεβλῷ κανόνι βασανίζοντας εὐθεῖαν φύσιν ἢ πρόσωπον ὕδατι κλυδαττομένῳ ἢ κατόπτρῳ διεστραμμένῳ. καὶ (Wehrli vi, fg. 25) ἐπὶ μὲν τὸν ἐκ τῆς ἀγορᾶς στέφανον πολλοὺς ἀπιέναι, ἐπὶ δὲ τὸν Ὀλυμπίασιν ἢ ὀλίγους ἢ οὐδένα. πολλάκις τε πολλὰ συμβουλευσας Ἀθηναίοις, τὰ μέγιστα αὐτοὺς ὠφέλησεν. Ἦν δὲ καὶ καθαρῶτατος τὴν στολήν, ὡς ἀνυπερβλήτῳ χρῆσθαι μαλακότητι ἱματίων, καθά φησιν Ἑρμιππος

Vit.5.67 ἀλλὰ καὶ γυμναστικώτατος ἐγένετο καὶ εὐέκτης τὸ σῶμα τὴν τε πᾶσαν σχέσιν ἀθλητικὴν ἐπιφαίνων, ὠτοθλαδίας καὶ ἐμπινῆς ὢν, καθά φησιν Ἀντίγονος ὁ Καρύστιος (Wil. Ant. v. Kar., p. 85)· διὰ τοῦτο δὲ καὶ παλαιῶσαι λέγεται τὰ τ’ ἐν τῇ πατρίδι Ἰλίου καὶ σφαιρίσαι. ὡς οὐκ ἄλλος τ’ ἦν φίλος τοῖς περὶ Εὐμενῇ καὶ Ἀτταλον, οἳ καὶ πλεῖστα ἐπεχορήγουν αὐτῷ. ἐπειράθη δ’ αὐτὸν σχεῖν καὶ Ἀντίοχος, ἀλλ’ οὐκ ἔτυχεν.

Vit.5.68 οὕτω δ’ ἦν ἐχθρὸς Ἱερωνύμῳ τῷ περιπατητικῷ, ὡς μόνον μὴ ἀπαντᾶν πρὸς αὐτὸν εἰς τὴν ἐτήσιον ἡμέραν, περὶ ἧς ἐν τῷ περὶ Ἀρκεσιλάου βίῳ διειλέγμεθα. Ἀφηγήσατο δὲ τῆς σχολῆς ἔτη τέτταρα πρὸς τοῖς τετταράκοντα, Στράτωνος αὐτὴν ἐν ταῖς διαθήκαις καταλιπόντος κατὰ τὴν ἐβδόμην καὶ εἰκοστὴν καὶ ἑκατοστὴν Ὀλυμπιάδα. οὐ μὴν ἀλλὰ καὶ Πανθοίδου διήκουσε τοῦ διαλεκτικοῦ. ἐτελεύτησε δὲ γεγονῶς ἔτος τέταρτον καὶ ἑβδομηκοστόν, νόσῳ ποδαγρικῇ καταπονηθείς. καὶ ἔστιν ἡμῶν εἰς αὐτόν ( A. Pal. vii. 112)· οὐ μὰ τόν, οὐδὲ Λύκωνα παρήσομεν, ὅττι ποδαλγῆς κάτθανε· θαυμάζω τοῦτο μάλιστα δ’ ἐγώ, τὴν οὕτως αἴδαο μακρὴν ὁδὸν εἰ πρὶν ὁ ποσσὶν ἀλλοτρίοις βαδίσας ἔδραμε νυκτὶ μιῇ. Γεγόνασι δὲ Λύκωνες καὶ ἄλλοι· πρῶτος Πυθαγορικός, δεύτερος αὐτὸς οὗτος, τρίτος ἐπῶν ποιητής, τέταρτος ἐπιγραμμάτων ποιητής.

Vit.5.69 Τοῦ δὲ φιλοσόφου καὶ διαθήκαις περιετύχονεν ταῖσδε (Wehrli vi, fg. 15)· “Τάδε διατίθεμαι περὶ τῶν κατ’ ἐμαυτόν, ἐὰν μὴ δυνηθῶ τὴν ἀρρωστίαν ταύτην ὑπενεγκεῖν· τὰ μὲν ἐν οἴκῳ πάντα δίδωμι τοῖς ἀδελφοῖς Ἀστυάνακτι καὶ Λύκωνι. καὶ οἶμαι δεῖν ἀποδοθῆναι ἀπὸ τούτων ὅσα κατακέχρημαι Ἀθήνησι παρά τινος ἔχων ἢ ἐκπεπραχώς· καὶ ἃ ἂν εἰς τὴν ἐκφορὰν ἀναλωθῇ καὶ εἰς τᾶλλα νομιζόμενα.

Vit.5.70 τὰ δ’ ἐν ἄστει καὶ ἐν Αἰγίνῃ δίδωμι Λύκωνι διὰ τὸ καὶ τοῦνομα φέρειν ἡμῶν καὶ συνδιατετριφέναι πλείῳ χρόνον ἀρεστῶς πάνυ, καθάπερ δίκαιον ἦν τὸν υἱοῦ τάξιν ἐσχηκότα. τὸν δὲ περίπατον καταλείπω τῶν γνωρίμων τοῖς βουλομένοις, Βούλωνι, Καλλίνῳ, Ἀρίστωνι, Ἀμφίωνι, Λύκωνι, Πύθωνι, Ἀριστομάχῳ, Ἡρακλείῳ, Λυκομήδει, Λύκωνι τῷ ἀδελφιδῷ. προστησάσθωσαν δ’ αὐτοῖς ὃν ἂν ὑπολαμβάνωσι διαμενεῖν ἐπὶ τοῦ πράγματος καὶ συναύξειν μάλιστα δυνήσεσθαι. συγκατασκευαζέτωσαν δὲ καὶ οἱ λοιποὶ γνώριμοι κάμοῦ καὶ τοῦ τόπου χάριν. περὶ δὲ τῆς ἐκφορᾶς καὶ καύσεως ἐπιμεληθήτωσαν Βούλων καὶ Καλλῖνος μετὰ τῶν συνήθων, ὅπως μὴτ’ ἀνελεύθερος γένηται μήτε περίεργος.

Vit.5.71 τῶν δ’ ἐν Αἰγίνῃ μοι γενομένων μοριῶν μετὰ τὴν ἐμὴν ἀπόλυσιν καταχωρισάτω Λύκων τοῖς νεανίσκοις εἰς ἐλαιοχρηστίαν, ὅπως κάμοῦ καὶ τοῦ τιμήσαντος ἐμὲ μνήμη γίνηται διὰ τῆς

χρείας αὕτη ἢ προσήκουσα. καὶ ἀνδριάντα ἡμῶν ἀναθέτω· τὸν δὲ τόπον, ὅπως ἀρμόττων ἢ τῆς στάσεως, ἐπιβλεψάτω καὶ συμπραγματευθήτω Διόφαντος καὶ Ἡρακλείδης Δημητρίου. ἀπὸ δὲ τῶν ἐν ἄστει Λύκων ἀποδότω πᾶσι παρ' ὧν τι προεἶληφα μετὰ τὴν ἀποδημίαν τὴν ἐκείνου. παρεχέσθωσαν δὲ Βούλων καὶ Καλλίνος καὶ ἃ ἂν εἰς τὴν ἐκφορὰν ἀναλωθῇ καὶ τᾶλλα τὰ νομιζόμενα. κομισάσθωσαν δὲ ταῦτ' ἀπὸ τῶν ἐν οἴκῳ κοινῇ καταλειπομένων ἀμφοτέροις ὑπ' ἐμοῦ.

Vit.5.72 τιμησάτωσαν δὲ καὶ τοὺς ἰατροὺς Πασίθεμιν καὶ Μηδίαν ἀξίους ὄντας καὶ διὰ τὴν ἐπιμέλειαν τὴν περὶ ἐμέ καὶ τὴν τέχνην καὶ μείζονος ἔτι τιμῆς. δίδωμι δὲ τῷ Καλλίνου παιδίῳ Θηρικλείῳ ζεῦγος, καὶ τῇ γυναικὶ αὐτοῦ Ῥοδιακῶν ζεῦγος, ψιλοτάπιδα, ἀμφίταπον, περίστρωμα, προσκεφάλαια δύο τὰ βέλτιστα τῶν καταλειπομένων· ὡς ἂν ἐφ' ὅσον ἀνήκει πρὸς τιμὴν, καὶ τούτων φανῶμεν μὴ ἀμνήμονες ὄντες. περὶ δὲ τῶν θεραπευόντων ἐμαυτὸν οὕτως ἐξάγω· Δημητρίῳ μὲν ἐλευθέρῳ πάλαι ὄντι ἀφίημι τὰ λύτρα καὶ δίδωμι πέντε μνᾶς καὶ ἱμάτιον καὶ χιτῶνα, ἵνα πολλὰ πεπονηκῶς μετ' ἐμοῦ βίον εὐσχήμονα ἔχῃ. Κρίτωνι δὲ Χαλκηδονίῳ, καὶ τούτῳ τὰ λύτρα ἀφίημι καὶ δίδωμι τέτταρας μνᾶς. καὶ τὸν Μίκρον ἀφίημι ἐλεύθερον· καὶ θρεψάτω Λύκων αὐτὸν καὶ παιδευσάτω ἀπὸ τοῦ νῦν χρόνου ἕξ ἔτη.

Vit.5.73 καὶ Χάρητα ἀφίημι ἐλεύθερον· καὶ θρεψάτω Λύκων αὐτόν. καὶ δύο μνᾶς αὐτῷ δίδωμι καὶ τὰ ἐμὰ βιβλία τὰ ἀνεγνωσμένα· τὰ δ' ἀνέκδοτα Καλλίνῳ ὅπως ἐπιμελῶς αὐτὰ ἐκδῶ. δίδωμι δὲ καὶ Σύρῳ ἐλευθέρῳ ὄντι τέτταρας μνᾶς καὶ τὴν Μηνοδώραν δίδωμι· καὶ εἴ τί μοι ὀφείλει, ἀφίημι αὐτῷ. καὶ Ἰλαρᾷ πέντε μνᾶς καὶ ἀμφίταπον καὶ περίστρωμα καὶ δύο προσκεφάλαια καὶ κλίνην ἣν ἂν βούληται. ἀφίημι δ' ἐλεύθερον καὶ τὴν τοῦ Μίκρου μητέρα καὶ Νοήμονα καὶ Δίωνα καὶ Θέωνα καὶ Εὐφράνορα καὶ Ἑρμείαν. καὶ Ἀγάθωνα δύο ἔτη παραμείναντα ἀφεῖσθαι ἐλεύθερον· καὶ τοὺς φορεαφόρους Ὠφελίωνα καὶ Ποσειδώνιον τέτταρα ἔτη παραμείναντας.

Vit.5.74 δίδωμι δὲ καὶ Δημητρίῳ καὶ Κρίτωνι καὶ Σύρῳ κλίνην ἐκάστῳ καὶ στρώματα τῶν καταλειπομένων ἃ ἂν φαίνεται Λύκωνι καλῶς ἔχειν. ταῦτ' ἔστω αὐτοῖς ἀποδείξασιν ὀρθῶς ἐφ' ὧν ἕκαστοι τεταγμένοι εἰσί. περὶ δὲ τῆς ταφῆς ἐάν τ' αὐτοῦ βούληται Λύκων θάπτειν ἐάν τ' ἐν οἴκῳ, οὕτω ποιεῖτω. πέπεισμαι γὰρ αὐτὸν οὐδὲν ἦττον ἐμοῦ συνορᾶν τὸ εὐσχημον. ταῦτα δὲ πάντα οἰκονομήσαντι κυρία ἔστω ἡ δόσις τῶν ἐνταῦθα. μάρτυρες Καλλίνος Ἑρμιονεύς, Ἀρίστων Κεῖος, Εὐφρόνιος Παιανιεύς." Οὕτω μέντοι αὐτῷ συνετῶς τὰ πάντα πράττοντι τά τε περὶ παιδείαν καὶ πάντας λόγους, οὐδὲν ἦττον καὶ τὰ τῶν διαθηκῶν τρόπον τινὰ καὶ σφόδρα ἐπιμελῶς τε καὶ οἰκονομικῶς ἴσχει· ὥστε κἀνταῦθα ζηλωτέος. ΔΗΜΗΤΡΙΟΣ Δημήτριος Φανοστράτου Φαληρεύς.

Vit.5.75 οὗτος ἤκουσε μὲν Θεοφράστου· δημηγορῶν δὲ παρ' Ἀθηναίοις τῆς πόλεως ἐξηγήσατο ἔτη δέκα, καὶ εἰκόνων ἡξιώθη χαλκῶν ἐξήκοντα πρὸς ταῖς τριακοσίαις, ὧν αἱ πλείους ἐφ' ἵππων ἦσαν καὶ ἀρμάτων καὶ συνωρίδων, συντελεσθεῖσαι ἐν οὐδὲ τριακοσίαις ἡμέραις· τοσοῦτον ἐσπουδάσθη. ἄρξασθαι δ' αὐτὸν τῆς πολιτείας φησὶ Δημήτριος ὁ Μάγνης ἐν τοῖς Ὀμωνύμοις (FHG iv. 382), ὁπότε φυγῶν Ἀλέξανδρον εἰς Ἀθήνας ἦκεν Ἄρπαλος. πολλὰ δὲ καὶ κάλλιστα τῇ πατρίδι ἐπολιτεύσατο. καὶ γὰρ προσόδοις καὶ κατασκευαῖς ἠύξησε τὴν πόλιν, καίπερ οὐκ εὐγενὴς ὢν.

Vit.5.76 ἦν γὰρ ἐκ τῆς Κόνωνος οἰκίας, ὡς Φαβωρίνος ἐν πρώτῳ τῶν Ἀπομνημονευμάτων φησὶν (FHG iii. 578), ἀλλ' ἀστῇ καὶ εὐγενεῖ συνῶκει Λαμία τῇ ἐρωμένη, καθάπερ ὁ αὐτὸς ἐν τῷ πρώτῳ φησὶν· ἀλλὰ καὶ ὑπὸ Κλέωνος πεπονθέναι ἐν τῷ δευτέρῳ ἱστορεῖ. Δίδυμος δ' ἐν Συμποσιακοῖς (M. Schmidt, p. 374) καὶ Χαριτοβλέφαρον καὶ Λαμπιτῶ καλεῖσθαι αὐτόν φησιν ἀπὸ τινος ἐταίρας. λέγεται δ' ἀποβαλόντα αὐτὸν τὰς ὄψεις ἐν Ἀλεξανδρείᾳ, κομίσασθαι αὐθις παρὰ τοῦ

Σαράπιδος ὅθεν καὶ τοὺς παιᾶνας ποιῆσαι τοὺς μέχρι νῦν ἄδομένους. Σφόδρα δὲ λαμπρὸς ὢν παρὰ τοῖς Ἀθηναίοις, ὅμως ἐπεσκοπήθη καὶ αὐτὸς ὑπὸ τὰ πάντα διεσθίοντος φθόνου.

Vit.5.77 ἐπιβουλευθεὶς γὰρ ὑπὸ τινων δίκην θανάτου οὐ παρῶν ὤφλεν. οὐ μὴν ἐκυρίευσαν τοῦ σώματος αὐτοῦ, ἀλλὰ τὸν ἰὸν ἀπήρυγον εἰς τὸν χαλκόν, κατασπᾶσαντες αὐτοῦ τὰς εἰκόνας καὶ τὰς μὲν ἀποδόμενοι, τὰς δὲ βυθίσαντες, τὰς δὲ κατακόψαντες εἰς ἀμίδας· λέγεται γὰρ καὶ τοῦτο. μία δὲ μόνη σώζεται ἐν ἀκροπόλει. Φαβωρίνος δὲ φησιν ἐν Παντοδαπῇ ἱστορίᾳ ( FHG iii. 582) τοῦτο ποιῆσαι τοὺς Ἀθηναίους Δημητρίου κελεύσαντος τοῦ βασιλέως. ἀλλὰ καὶ τῷ ἔτει τῆς ἀρχῆς αὐτοῦ ἐπέγραψαν ἀνομίας, ὡς Φαβωρίνος. Φησὶ δ' αὐτὸν Ἑρμιππος

Vit.5.78 μετὰ τὸν Κασσάνδρου θάνατον φοβηθέντα Ἀντίγονον παρὰ Πτολεμαῖον ἐλθεῖν τὸν Σωτήρα· κάκεῖ χρόνον ἱκανὸν διατρίβοντα συμβουλευεῖν τῷ Πτολεμαίῳ πρὸς τοῖς ἄλλοις καὶ τὴν βασιλείαν τοῖς ἐξ Εὐρυδίκης περιθεῖναι παισί. τοῦ δὲ οὐ πεισθέντος ἀλλὰ παραδόντος τὸ διάδημα τῷ ἐκ Βερενίκης, μετὰ τὴν ἐκείνου τελευτὴν ἀξιωθῆναι πρὸς τοῦτο παραφυλάττεσθαι ἐν τῇ χώρᾳ μέχρι τι δόξει περὶ αὐτοῦ. ἐνταῦθα ἀθυμότερον διῆγε· καὶ πῶς ὑπνώττων ὑπ' ἀσπίδος τὴν χεῖρα δηχθεὶς τὸν βίον μεθῆκε. καὶ θάπτεται ἐν τῷ Βουσιρίτῃ νομῷ πλησίον Διοσπόλεως. Καὶ αὐτῷ ἐπεγράψαμεν ἡμεῖς [παρ' ἡμῖν]

Vit.5.79 ἀνεῖλεν ἀσπίς τὸν σοφὸν Δημήτριον ἰὸν ἔχουσα πολὺν ἄσμηκτον, οὐ στίλβουσα φῶς ἀπ' ὀμμάτων ἀλλ' αἶδην μέλανα. Ἡρακλείδης δ' ἐν τῇ ἐπιτομῇ τῶν Σωτίωνος Διαδοχῶν τῷ Φιλαδέλφῳ τὴν βασιλείαν θέλειν ἐκχωρῆσαι τὸν Πτολεμαῖον· τὸν δ' ἀποτρέπειν φάσκοντα, “ἂν ἄλλω δῶς, σὺ οὐχ ἔξεις.” ὀπηνίκα δ' ἐσυκοφαντεῖτο ἐν ταῖς Ἀθήναις—μανθάνω γὰρ καὶ τοῦτο— Μένανδρος ὁ κωμικὸς παρ' ὀλίγον ἤλθε κριθῆναι δι' οὐδὲν ἄλλο ἢ ὅτι φίλος ἦν αὐτῷ. ἀλλ' αὐτὸν παρητήσατο Τελεσφόρος ὁ ἀνεψιὸς τοῦ Δημητρίου. Πλήθει δὲ βιβλίων καὶ ἀριθμῷ στίχων σχεδὸν ἅπαντας παρελήλακε τοὺς καθ' αὐτὸν περιπατητικούς, εὐπαίδευτος ὢν καὶ πολὺπειρος παρ' ὄντιν' ὧν ἐστὶ τὰ μὲν ἱστορικά, τὰ δὲ πολιτικά, τὰ δὲ περὶ ποιητῶν, τὰ δὲ ῥητορικά, δημηγοριῶν τε καὶ πρεσβειῶν, ἀλλὰ μὴν καὶ λόγων Αἰσωπείων συναγωγαὶ καὶ ἄλλα πλείω.

Vit.5.80 ἔστι δὲ τὰ Περί τῆς Ἀθήνησι νομοθεσίας α' β' γ' δ' ε', Περί τῶν Ἀθήνησι πολιτειῶν α' β', Περί δημαγωγίας α' β', Περί πολιτικῆς α', β', Περί νόμων α', Περί ῥητορικῆς α' β', Στρατηγικῶν α' β', Περί Ἰλιάδος α' β', Περί Ὀδυσσεΐας α' β' γ' δ', Πτολεμαῖος α', Ἑρωτικός α', Φαιδῶνδας α', Μαΐδων α', Κλέων α', Σωκράτης α', Ἀρταξέρξης α', Ὀμηρικός α', Ἀριστείδης α', Ἀριστόμαχος α', Προτρεπτικός α', Ὑπὲρ τῆς πολιτείας α', Περί τῆς δεκαετίας α', Περί τῶν Ἰώνων α', Πρεσβευτικός α', Περί πίστεως α', Περί χάριτος α', Περί τύχης α', Περί μεγαλοψυχίας α', Περί γάμου α', Περί τοῦ δοκοῦ α', Περί εἰρήνης α', Περί νόμων α', Περί ἐπιτηδευμάτων α', Περί καιροῦ α', Διονύσιος α', Χαλκιδικός α', Ἀθηναίων καταδρομὴ α', Περί Ἀντιφάνους α', Προοίμιον ἱστορικὸν α', Ἐπιστολαὶ α', Ἐκκλησία ἔνορκος α', Περί γήρωος α', Δίκαια α', Αἰσωπείων α', Χρειῶν α', Χαρακτήρ δὲ φιλόσοφος, εὐτονία ῥητορικῇ καὶ δυνάμει κεκραμένος.

Vit.5.82 οὗτος ἀκούσας ὅτι τὰς εἰκόνας αὐτοῦ κατέστρεψαν Ἀθηναῖοι, “ἀλλ' οὐ τὴν ἀρετὴν,” ἔφη, “δι' ἣν ἐκείνας ἀνέστησαν.” ἔλεγε μὴ μικρὸν εἶναι μέρος τὰς ὀφρῦς ὅλῳ γοῦν ἐπισκοτῆσαι τῷ βίῳ δύνασθαι. οὐ μόνον τὸν πλοῦτον ἔφη τυφλόν, ἀλλὰ καὶ τὴν ὁδηγοῦσαν αὐτὸν τύχην. ὅσον ἐν πολέμῳ δύνασθαι σίδηρον, τοσοῦτον ἐν πολιτείαις ἰσχύειν λόγον. ἰδὼν ποτε νεανίσκον ἄσωτον, “ἰδοῦ,” ἔφη, “τετράγωνος Ἑρμῆς ἔχων σύρμα, κοιλίαν, αἰδοῖον, πώγωνα.” τῶν τετυφωμένων ἀνδρῶν ἔφη τὸ μὲν ὕψος δεῖν περιαιρεῖν, τὸ δὲ φρόνημα καταλείπειν. τοὺς νέους ἔφη δεῖν ἐπὶ μὲν τῆς οἰκίας τοὺς γονέας αἰδεῖσθαι, ἐν δὲ ταῖς ὁδοῖς τοὺς ἀπαντῶντας, ἐν δὲ ταῖς ἐρημίαις ἑαυτούς.

Vit.5.83

τοὺς φίλους ἐπὶ μὲν τὰ ἀγαθὰ παρακαλουμένους ἀπιέναι, ἐπὶ δὲ τὰς συμφορὰς αὐτομάτων. τοσαῦτα καὶ εἰς τοῦτον ἀναφέρεσθαι δοκεῖ. Γεγόνασι δὲ Δημήτριοι ἀξιόλογοι εἴκοσι· πρῶτος Χαλκηδόνιος, ῥήτωρ καὶ Θρασυμάχου πρεσβύτερος· δεύτερος αὐτὸς οὗτος· τρίτος Βυζάντιος, περιπατητικός· τέταρτος καλούμενος Γραφικός καὶ σαφὴς διηγήσασθαι· ἦν δὲ ὁ αὐτὸς καὶ ζωγράφος· πέμπτος Ἀσπένδιος, μαθητὴς Ἀπολλωνίου τοῦ Σολέως· ἕκτος Καλλατιανός, ὁ γεγραφὼς περὶ Ἀσίας καὶ Εὐρώπης εἴκοσι βίβλους· ἑβδομος Βυζάντιος, ἐν τρισκαίδεκα βιβλίοις γεγραφὼς τὴν Γαλατῶν διάβασιν ἐξ Εὐρώπης εἰς Ἀσίαν καὶ ἐν ἄλλοις ὅκτῳ τὰ περὶ Ἀντίοχον καὶ Πτολεμαῖον καὶ τὴν τῆς Λιβύης ὑπ' αὐτῶν διοίκησιν· ὄγδοος ὁ διατρίψας ἐν Ἀλεξανδρείᾳ σοφιστής, τέχνας γεγραφὼς ῥητορικός· ἕνατος Ἀδραμυττηνὸς γραμματικός, ἐπικληθεὶς Ἰξίων διὰ τὸ ἀδικῆσαί τι δοκεῖν περὶ τὴν Ἥραν· δέκατος Κυρηνάιος, γραμματικός, ὁ ἐπικληθεὶς Στάμνος, ἀνὴρ ἀξιόλογος· ἐνδέκατος Σκήψιος, πλούσιος καὶ εὐγενὴς ἄνθρωπος καὶ φιλόλογος ἄκρως· οὗτος καὶ Μητρόδωρον προεβίβασε τὸν πολίτην.

Vit.5.84 δωδέκατος γραμματικὸς Ἐρυθραῖος, πολιτογραφηθεὶς ἐν Λήμνῳ τρισκαίδεκατος Βιθυνὸς Διφίλου τοῦ Στωικοῦ υἱός, μαθητὴς δὲ Παναιτίου τοῦ Ῥοδίου· τεσσαρεσκαίδεκατος ῥήτωρ Σμυρναῖος.

Vit.5.85 καὶ οὗτοι μὲν λογικοί. ποιηταὶ δὲ πρῶτος ἀρχαίαν κωμωδίαν πεποιηκὼς· δεύτερος ἐπῶν ποιητής, οὗ μόνον σώζεται πρὸς τοὺς φθονερούς εἰρημένα τάδε· ζῶν ἀτιμήσαντες ἀποφθίμενον ποθέουσι· καὶ ποθ' ὑπὲρ τύμβοιο καὶ ἀπνόου εἰδῶλοιο ἄστεα νεῖκος ἐπῆλθεν, ἔριν δ' ἐστήσατο λαός. τρίτος Ταρσικὸς σατυρογράφος· τέταρτος ἰάμβους γεγραφὼς, πικρὸς ἀνὴρ· πέμπτος ἀνδριαντοποιός, οὗ μέμνηται Πολέμων ( FHG iii. 135)· ἕκτος Ἐρυθραῖος, ποικιλογράφος ἄνθρωπος, ὃς καὶ ἱστορικὰ καὶ ῥητορικὰ πεποίηκε βιβλία. ΗΡΑΚΛΕΙΔΗΣ Ἡρακλείδης Εὐθύφρωνος Ἡρακλεώτης τοῦ Πόντου, ἀνὴρ πλούσιος.

Vit.5.86 Ἀθήνησι δὲ παρέβαλε πρῶτον μὲν Σπενσίππῳ· ἄλλα καὶ τῶν Πυθαγορείων διήκουσε καὶ τὰ Πλάτωνος ἐξηλώκει· καὶ ὕστερον ἤκουσεν Ἀριστοτέλους, ὥς φησι Σωτίων ἐν Διαδοχαῖς. οὗτος ἐσθῆτί τε μαλακῇ ἐχρῆτο καὶ ὑπέρογκος ἦν τὸ σῶμα, ὥστ' αὐτὸν ὑπὸ τῶν Ἀττικῶν μὴ Ποντικὸν ἀλλὰ Πομπικὸν καλεῖσθαι. πρῶτος τ' ἦν τὸ βάδισμα καὶ σεμνός, φέρεται δ' αὐτοῦ συγγράμματα κάλλιστα τε καὶ ἄριστα· διάλογοι, ὧν ἠθικά μὲν Περὶ δικαιοσύνης γ', Ἐν δὲ περὶ σωφροσύνης, Περὶ τ' εὐσεβείας α' καὶ Περὶ ἀνδρείας α', Κοινῶς τε περὶ ἀρετῆς α' καὶ ἄλλο, Περὶ εὐδαιμονίας α', Περὶ τῆς ἀρχῆς α' καὶ Νόμων α' καὶ τῶν συγγενῶν τούτοις, Περὶ ὀνομάτων α', Συνθῆκαι α', Ἀκούσιος α', Ἐρωτικός καὶ Κλεινίας α'.

Vit.5.87 Φυσικά δὲ Περὶ νοῦ, Περὶ ψυχῆς καὶ κατ' ἰδίαν περὶ ψυχῆς καὶ Περὶ φύσεως καὶ Περὶ εἰδώλων, Περὶ Δημόκριτον, Περὶ τῶν οὐρανῶν α', Περὶ τῶν ἐν ἄδου, Περὶ βίων α' β', Αἰτίαι περὶ νόσων α', Περὶ ἀγαθοῦ α', Πρὸς τὰ Ζήνωνος α', Πρὸς τὰ Μήτρωνος α'. Γραμματικά δὲ Περὶ τῆς Ὀμήρου καὶ Ἡσιόδου ἡλικίας α' β', Περὶ Ἀρχιλόχου καὶ Ὀμήρου α' β'. Καὶ μουσικά δὲ Περὶ τῶν παρ' Εὐριπίδῃ καὶ Σοφοκλεῖ α' β' γ', Περὶ μουσικῆς α' β', Λύσεων Ὀμηρικῶν α' β', Θεωρηματικὸν α', Περὶ τῶν τριῶν τραγωδοποιῶν α', Χαρακτῆρες α', Περὶ ποιητικῆς καὶ τῶν ποιητῶν α', Περὶ στοχασμοῦ α', Προοπτικὸν α', Ἡρακλείτου ἐξηγήσεις δ', Πρὸς τὸν Δημόκριτον ἐξηγήσεις α', Λύσεων ἐριστικῶν α' β', Ἀξίωμα α', Περὶ εἰδῶν α', Λύσεις α', Ὑποθῆκαι α', Πρὸς Διονύσιον α'.

Vit.5.88 Ῥητορικά δὲ Περὶ τοῦ ῥητορεύειν ἢ Πρωταγόρας. Ἱστορικά· Περὶ τῶν Πυθαγορείων καὶ Περὶ εὐρημάτων. Τούτων τὰ μὲν κωμικῶς πέπλακεν, ὥς τὸ Περὶ ἡδονῆς καὶ Περὶ σωφροσύνης· τὰ δὲ τραγικῶς, ὥς τὸ Περὶ τῶν καθ' ἄδην καὶ τὸ Περὶ εὐσεβείας καὶ τὸ Περὶ ἐξουσίας. Ἔστι δ' αὐτῷ καὶ μεσότης τις ὁμιλητικὴ φιλοσόφων τε καὶ στρατηγικῶν καὶ πολιτικῶν ἀνδρῶν πρὸς ἀλλήλους διαλεγομένων.

- Vit.5.89 ἀλλὰ καὶ γεωμετρικά ἐστιν αὐτοῦ καὶ διαλεκτικά. ἄλλως τ' ἐν ἅπασιν ποικίλος τε καὶ διηρμένος τὴν λέξιν ἐστὶ καὶ ψυχαγωγεῖν ἱκανῶς δυνάμενος. Δοκεῖ δὲ καὶ τὴν πατρίδα τυραννουμένην ἐλευθερῶσαι, τὸν μόναρχον κτείνας, ὥς φησι Δημήτριος ὁ Μάγνης ἐν Ὁμωνύμοις ( FHG iv. 382). ὃς καὶ τοιόνδε ἱστορεῖ περὶ αὐτοῦ· “θρέψαι αὐτὸν δράκοντα ἐκ νέου καὶ αὐξηθέντα, ἐπειδὴ τελευτᾶν ἔμελλε, κελεῦσαί τινα τῶν πιστῶν αὐτοῦ τὸ σῶμα κατακρύψαι, τὸν δὲ δράκοντα ἐπὶ τῆς κλίνης θεῖναι, ἵνα δόξειεν εἰς θεοὺς μεταβεβηκέναι.
- Vit.5.90 ἐγένετο δὲ πάντα. καὶ μεταξὺ παραπεμπόντων τὸν Ἡρακλείδην τῶν πολιτῶν καὶ εὐφημούντων, ὁ δράκων ἀκούσας τῆς ἐπιβοῆς ἐξέδου τῶν ἱματίων καὶ διετάραξε τοὺς πλείστους. ὕστερον μέντοι ἐξεκαλύφθη πάντα καὶ ὥφθη Ἡρακλείδης οὐχ οἷος ἐδόκει, ἀλλ' οἷος ἦν.” Καὶ ἔστιν ἡμῶν εἰς αὐτὸν οὕτως ἔχον ( A. Pal. vii. 114)· ἤθελες ἀνθρώποισι λιπεῖν φάτιν, Ἡρακλείδῃ, ὥς ῥα θανὼν ἐγένου ζωὸς ἅπασιν δράκων. ἀλλὰ διεψεύσθης, σεσοφισμένε· διὸ γὰρ ὁ μὲν θῆρ ἦε δράκων, σὺ δὲ θῆρ, οὐ σοφὸς ὢν, ἐάλως. ταῦτα δὲ φησι καὶ Ἰππόβοτος. Ἐρμιππος
- Vit.5.91 δὲ λιμοῦ κατασχόντος τὴν χώραν φησὶν αἰτεῖν τοὺς Ἡρακλεώτας τὴν Πυθίαν λύσιν. τὸν δὲ Ἡρακλείδην διαφθεῖραι χρήμασι τοὺς τε θεωροὺς καὶ τὴν προειρημένην, ὥστ' ἀνειπεῖν ἀπαλλαγῆσεσθαι τοῦ κακοῦ, εἰ ζῶν μὲν Ἡρακλείδης ὁ Εὐθύφρονος χρυσῷ στεφάνῳ στεφανωθείη πρὸς αὐτῶν, ἀποθανὼν δὲ ὡς ἥρως τιμῶτο. ἐκομίσθη ὁ δῆθεν χρησμὸς καὶ οὐδὲν ὦναντο οἱ πλάσαντες αὐτόν. αὐτίκα γὰρ ἐν τῷ θεάτρῳ στεφανούμενος ὁ Ἡρακλείδης ἀπόπληκτος ἐγένετο, οἳ τε θεωροὶ καταλευσθέντες διεφθάρησαν. ἀλλὰ καὶ ἡ Πυθία τὴν αὐτὴν ὥραν κατιοῦσα ἐς τὸ ἄδυτον καὶ ἐπιστάσα ἐνὶ τῶν δρακόντων δηχθεῖσα παραχρῆμα ἀπέπνευσε. καὶ τὰ μὲν περὶ τὸν θάνατον αὐτοῦ τοσαῦτα. Φησὶ δ' Ἀριστόξενος ὁ μουσικὸς
- Vit.5.92 καὶ τραγωδίας αὐτὸν ποιεῖν καὶ Θέσπιδος αὐτὰς ἐπιγράφειν. Χαμαιλέων (Koepke, fg. 38) τε τὰ παρ' ἑαυτῷ φησι κλέψαντα αὐτὸν τὰ περὶ Ἡσιόδου καὶ Ὀμήρου γράψαι· ἀλλὰ καὶ Ἀντίδωρος ὁ Ἐπικούρειος ἐπιτιμᾷ αὐτῷ, τοῖς Περὶ δικαιοσύνης ἀντιλέγων. ἔτι καὶ Διονύσιος ὁ Μεταθέμενος (ἢ Σπίνθαρος, ὡς ἔνιοι) γράψας τὸν Παρθενοπαῖον (N 2 , p. 839 sq. ) ἐπέγραψε Σοφοκλέους. ὁ δὲ πιστεύσας εἷς τι τῶν ἰδίων συγγραμμάτων ἐχρήτο μαρτυρίαις ὡς Σοφοκλέους.
- Vit.5.93 αἰσθόμενος δ' ὁ Διονύσιος ἐμήνυσεν αὐτῷ τὸ γεγονός· τοῦ δ' ἄρνουμένου καὶ ἀπιστοῦντος ἐπέστειλεν ἰδεῖν τὴν παραστιχίδα· καὶ εἶχε Πάγκαλος. οὗτος δ' ἦν ἐρώμενος Διονυσίου· ὡς δ' ἔτι ἀπιστῶν ἔλεγε κατὰ τύχην ἐνδέχεσθαι οὕτως ἔχειν, πάλιν ἀντεπέστειλεν ὁ Διονύσιος ὅτι “καὶ ταῦτα εὐρήσεις· Α. γέρων πίθηκος οὐχ ἀλίσκεται πάγῃ· Β. ἀλίσκεται μὲν, μετὰ χρόνον δ' ἀλίσκεται.” καὶ πρὸς τούτοις· “Ἡρακλείδης γράμματα οὐκ ἐπίσταται οὐδ' ἡσχύνθη.” Γεγόνασιν δ' Ἡρακλείδῃ τεσσαρεσκαίδεκα· πρῶτος αὐτὸς οὗτος· δεῦτερος πολίτης αὐτοῦ, πυρρίχας καὶ φλυαρίας συντεταγμένος· τρίτος Κυμαῖος, γεγραφὼς Περσικὰ ἐν πέντε βιβλίοις· τέταρτος Κυμαῖος, ῥήτωρ τέχνας γεγραφὼς· πέμπτος Καλλατιανὸς ἢ Ἀλεξανδρεὺς, γεγραφὼς τὴν Διαδοχὴν ἐν ἑξ βιβλίοις καὶ Λεμβευτικὸν λόγον, ὅθεν καὶ Λέμβος ἐκαλεῖτο· ἕκτος Ἀλεξανδρεὺς, γεγραφὼς τὰ Περσικὰ ἰδιώματα· ἑβδομος διαλεκτικὸς Βαργυληΐτης, κατ' Ἐπικούρου γεγραφὼς· ὀγδοὺς ἰατρός τῶν ἀπὸ Ἰκεσίου· ἕνατος ἰατρός Ταραντῖνος, ἐμπειρικός· δέκατος ποιητικός, παραινέσεις γεγραφὼς· ἐνδέκατος ἀνδριαντοποιὸς Φωκαεύς· δωδέκατος ἐπιγραμμάτων ποιητὴς λιγυρός· τρισκαίδεκατος Μάγνης, Μιθραδατικὰ γεγραφὼς· τεσσαρεσκαίδεκατος ἀστρολογούμενα συγγεγραφὼς.